

होती नहीं पहुंच वहां ज्ञानकी । पुच्छ प्रगति होती है विचारकी ।  
 बोधरा हो जाती है धार तर्ककी । उस समय ॥ ५ ॥  
 नाम है जिसका ज्ञान अर्जुन । उससे भिन्न प्रपंच विज्ञान ।  
 वहां सत्य बुद्धि ही है अज्ञान । जान तू यह ॥ ६ ॥  
 अन्त होगा जब अज्ञानका । निवारण होगा विज्ञानका ।  
 तब साक्षात् होगा ज्ञानका । अपनेमें पूर्ण ॥ ७ ॥  
 रहस्य है ऐसा जो गूढ । वह करुंगा शब्दरूढ ।  
 जिसका पूर्ण करुंगा कोड । मनका मैं ॥ ८ ॥  
 जिससे है मिटता प्रवचन । सुननेवालोंका भी व्यसन ।  
 मिटता है यह सब अज्ञान । ऊंच नीचका ॥ ९ ॥

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

मुझे जाननेवाला कोई एकाद होता है—

सहस्रो मनुष्योंमें कहीं एक । चाह करता इस विषयकी नेक ।  
 चाहनेवालोंमें भी कहीं एक । पाता है मुझे ॥ १० ॥  
 जैसे भरा हुआ भुवन । एकेक छंटके अर्जुन ।  
 करते संघटित सेना । लक्षाधिक ॥ ११ ॥  
 उसमें भी कहीं एक । सहते घात अनेक ।  
 पाता है विजयश्रीका । सिंहासन ॥ १२ ॥  
 आस्थाके इस महापूरमें । कूदढते हैं जन करोड़ोंमें ।  
 पहुंचता है पैल-तीरमें । कोई एक ॥ १३ ॥  
 इसीलिये यह नहीं सामान्य । कहनेमें भी यह असामान्य ।  
 फिर कहेंगे तुझे वह अन्य । अब सुन विज्ञान ॥ १४ ॥

शत सहस्रमें एक मोक्षार्थ जुटता कभी ।

जुटते उसमें कोई तत्त्वता जानते मुझे ॥ ३ ॥

भूमिरापोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥ ४ ॥

अब तू सुन हे धनंजय । है महदादिक मेरी माया ।

जैसे प्रतिबिंबित हो छाया । निजांगोंकी ॥ १५ ॥

यह विज्ञान है—

इसे कहते प्रकृति जान । जान यह जो अष्टधा भिन्न ।

उत्पन्न होता है त्रिभुवन । इससे ही ॥ १६ ॥

यह है कैसी अष्टधा भिन्न । पूछता है यदि यह मन ।

कहता हूं अब विवेचन । सुन तू यह ॥ १७ ॥

आप तेज तथा गगन । धरणी मारुत औ' मन ।

बुद्धि अहंकार है भिन्न । ये भाग आठ ॥ १८ ॥

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ ५ ॥

औ' इन आठोंकी जो समावस्था । मेरी परमप्रकृति है पार्थ ।

उसका नाम है सुन व्यवस्था । जीव ऐसा ॥ १९ ॥

जड़को जो है जिलाता । चेतनको है चेताता ।

मनसे है मनवाता । शोक मोहादिक ॥ २० ॥

बुद्धिमें जो शक्ति है जानना । उसके सान्निध्यके कारण ।

अहंकार कौशल्यके कारण । उसने धरा जगत् ॥ २१ ॥

पृथ्वी आप तथा तेज वायु आकाश पंचवा ।

मन बुद्धि अहंकार मेरी प्रकृति है यह ॥ ४ ॥

हुई ये अपरा मेरी दूसरी जान तू परा ।

जीव रूप बनके जो धरता विश्वको सब ॥ ५ ॥

एतद्योनीनि भूतानि सर्वाणीत्युपधारय

अहं कृत्स्नस्य जगतः प्रभवः प्रलयस्तथा ॥ ६ ॥

सूक्ष्म प्रकृति जब लीलासे । पाती स्थूलके परिणामसे ।

निकलती है टंकसालसे । भूत सृष्टि ॥ २२ ॥

उद्बीज, जारज, स्वेधज, अंङ्ज । टंकसालसे निकलते सहज ।

उसके मूल्य है समान महज । आकार भिन्न ॥ २३ ॥

होते हैं चौरासी लक्षके आकार । उसकी सीमा न जानता मांडार ।

भर जाता है आदिशून्यका घर । इन नाणोंसे ॥ २४ ॥

पंच भौतिक ऐसे बहुतसे । रंग रूप धरते हैं एकसे ।

उसको लिखती है नियमसे । स्वयं प्रकृति ही ॥ २५ ॥

नाण्य आकृतिका प्रसार करती । फिर उसको धट्या भी करती ।

कर्माकर्म व्यवहारमें कराती । प्रवर्तन स्वयं ॥ २६ ॥

जाने दो यह रूपक कुशल । कहता हूं तुझको मैं सरल ।

नाम रूपका विस्तार विशाल । करती है प्रकृति ॥ २७ ॥

तथा प्रकृति मुझमें विवित । इसमें नहीं है अन्यथा बात ।

तभी सृष्टिका आदि मध्य अंत । जानो मुझको ही ॥ २८ ॥

मत्तः परतरं नान्यत्किंचिदस्ति धनंजय ।

मयि सर्वमिदं प्रोतं सूत्रे मणिगणा इव ॥ ७ ॥

यह जो रोहिणीका जल । उसका देखनेसे मूल ।

एवि-रश्मि नहीं केवल । है वह भानु ॥ २९ ॥

इसी भांति सुन किरीटी । परा प्रकृतिसे जो सृष्टि ।

उस पार जाय तो दृष्टि । वहां हूं मैं ॥ ३० ॥

इन दोसे सभी भूत होते उत्पन्न जान तू ।

उसीसे विश्व है सारा मैं ही हूं मूल अंत भी ॥ ६ ॥

नहीं है दूसरा तत्व मुझसे पर जो रहे ।

पिरोया मुझमें सारा धागेमें मणि मान जो ॥ ७ ॥

ऐसा हूँ मैं सबका आधार । मुझमें सृष्टि स्थिति संहार ।

जैसा मणियोंमें होता डोर । आधार रूप ॥ ३१ ॥

जैसे सुवर्णके मणि किये । सुवर्ण सूत्रमें वे पिरोये ।

वैसे सृष्टिका धारण किये । रहा हूँ मैं ॥ ३२ ॥

रसोऽहमप्सु कौन्तेय प्रभास्मि शशिसूर्ययोः ।

प्रणवः सर्ववेदेषु शब्दः खे पौरुषं नृषु ॥ ८ ॥

पुण्योगन्धः पृथिव्यां च तेजश्चास्मि विभावसौ ।

जीवनं सर्वभूतेषु तपश्चास्मि तपस्विषु ॥ ९ ॥

इसीलिये उदकमें रस । अथवा पवनमें जो स्पर्श ।

तथा शशि सूर्यमें प्रकाश । वह मैं ही जान ॥ ३३ ॥

वैसा ही नैसर्गिक शुद्ध । पृथ्वीमें रहता जो गंध ।

तथा गगनमें मैं शब्द । प्रणव वेदमें ॥ ३४ ॥

नरमें जो होता नरत्व । अहंभावका जो है सत्व ।

वह पौरुष मैं औ' तत्व । कहता तुझे ॥ ३५ ॥

अग्निका भी अर्जुन ऐसा ही है । वह तेजका निरा कवच है ।

उसके परे जो निज तेज है । वह मैं ही जान ॥ ३६ ॥

तथा जो नानाविध योनियोंमें । जनमके प्राणी त्रिभुवनमें ।

आचरण करते हैं जीवनमें । अपने पार्थ ॥ ३७ ॥

एक पवन ही है पीता । दूसरा तृणार्थ है जीता ।

कोई अन्नाधार रहता । जलपे एक ॥ ३८ ॥

सब भूतोंका जो है अन्न । प्रकृतिवश है जीवन ।

उन सबमें जो अभिन्न । मैं ही केवल ॥ ३९ ॥

हुवा मैं रस पानीमें प्रकाश चंद्र-सूर्यमें ।

वेदमें ॐ 'स्व' में शब्द नरोमें पुरुषार्थ मैं ॥ ८ ॥

मैं पुण्य गंध पृथ्वीमें उष्णता अग्निमें बना ।

आयुष्य प्राणि-मात्रोंमें तापसोंमें बना तप ॥ ९ ॥

बीजं मां सर्वभूतानां विद्धि पार्थ सनातनम् ।  
बुद्धिर्बुद्धिमतामस्मि तेजस्तेजस्विनामहम् ॥ १० ॥

बलं बलवतां चाहं कामरागविवर्जितम् ।  
धर्माविरुद्धो भूतेषु कामोऽस्मि भरतर्षभ ॥ ११ ॥

विश्वोत्पत्तिके कालमें जो था । गगन अंकुरसे खिलथा ।  
अंतमें अक्षर निगलाथा । प्रणव पटके ॥ ४० ॥

जब यह विश्वाकार रहता । विश्वके समानही है दीखता ।  
महा-प्रलय दशमें है होता । निराकार ॥ ४१ ॥

ऐसा अनादि जो सहज । वह मैं ही हूँ विश्व-बीज ।  
हथेली पर वह आज । देता हूँ तुझे ॥ ४२ ॥

इस पर पांडुकुमार । करेगा गंभीर विचार ।  
इसका प्रभाव सुंदर । होगा श्रेष्ठ ॥ ४३ ॥

जाने दो अप्रासंगिक आलाप । अब न बोलूंगा ऐसा संक्षेप ।  
जान तपस्वियोंमें है जो तप । वह रूप है मेरा ॥ ४४ ॥

बलियोंमें है जो बल । रहता है जो अचल ।  
बुद्धिवंतोंमें केवल । बुद्धि है मैं ॥ ४५ ॥

भूतमात्रोंमें है जो काम । जिससे उत्कर्ष हो धर्म ।  
मैं हूँ कहता आत्माराम । जान निश्चल ॥ ४६ ॥

अन्यथा जो विकारोंके रूपमें । पडे इंद्रियानुकूल कर्ममें ।  
किंतु धर्म-विरुद्ध पथमें । जाने नहीं देता ॥ ४७ ॥

शास्त्र निषिद्ध कर्मका जब कुपथ । तज चलता विहित कर्मका पथ ।  
तब रहता नित मशालची साथ । धर्म-रूप ॥ ४८ ॥

बीज जो सब भूतोंमें वह हूँ मैं सनातन ।  
तेज मैं तेजस्वियोंमें बुद्धि मैं बुद्धिमानमें ॥ १० ॥

वैराग्य-युक्त निष्काम बल मैं बलवानका ।  
धर्मसे अविरोधी मैं भूतोंकी काम-वासना ॥ ११ ॥

ऐसा काम तेज देता चलता । जिससे होती धर्मकी पूर्णत  
संसारमें मुक्ताफल भोगता । मोक्षतीर्थका वह ॥ ४९ ॥  
तब श्रुति-गौरवके मांडवेपर । बढ़ाता काम सृष्टि-लताका अंश  
सुकर्म फल सह पल्लव सुंदर । पहुंचते मोक्षतक ॥ ५० ॥  
ऐसा जो काम है धर्म विहित । जिसमें सृष्टिका बीज है  
वह हूं मैं कहता जगन्नाथ । अर्जुनसे ॥ ५१ ॥  
कहना कितना भिन्न भिन्न । वस्तुमात्र मुझसे उत्पन्न ।  
जिससे भरा है त्रिभुवन । जान तू पार्थ ॥ ५२ ॥

ये चैव सात्त्विका भावा राजसास्तामसाः  
मत्त एवेति तान्विद्धि न त्वहं तेषु ते १२ ॥

जो हैं ये सात्त्विक भाव । या रज-तमादि सर्व ।  
वे मम रूप संभव । जान तू यहां ॥ ५३ ॥  
हुए ये यदि मुझसे ही । इसमें मैं रहता नहीं ।  
स्वप्न कुंडमें डूबे नहीं । जागृति जैसी ॥ ५४ ॥  
नहीं तो बीज होता ठोस । जैसे जमा हुआ ही रस ।  
फूटके कौपल सरस । बनता काष्ठ ॥ ५५ ॥  
फिर कहो उस काष्ठमें सभी । बीजपन रहता है क्या  
वैसा दीखता विकार कर भी । नहीं मैं विकारमें ॥ ५६ ॥  
अथवा गगनमें घिरते बादल । उनमें न रहता गगन ।  
अथवा बादलमें होता है सलिल । जलमें नहीं अन्न ।  
फिर उस जलके आवेशसे । दीखता लखलख तेज है  
किंतु उस तेजमें जल वैसे । रहता है क्या ॥ ५७ ॥  
जैसे अग्निसे है धूम होता । धूममें क्या अग्नि है ।  
वैसे विकारके भी नहीं होता । विकृत मैं कभी ॥ ५८ ॥

मुझसे हैं बने भाव सत्व राजस तामस ।

इनमें न रहता मैं रहते मुझमें यही ॥ १२ ॥

त्रिभिर्गुणमयैर्भावैरेभिः सर्वमिदं जगत्  
मोहितं नाभिजानाति मामेभ्यः परमव्ययम् ॥ १३ ॥

भूतसे निर्मित त्रिगुणोंने मुझे ढक दिया है—

जलसे हुई जलकुंभी जैसे । छिपा देती है सलिलको वैसे ।

झूठे ही घटोंके आवरणसे । छिपता आकाश ॥ ६० ॥

अजी ! स्वप्न यह मिथ्या सब । आप हुआ निद्रावश तब ।

आती उसकी प्रतीति जब । समरसता है क्या ॥ ६१ ॥

अजी ! पानी ही जो आंखका । रूप लेता जब झिल्लीका ।

देखना ही वह आंखका । मिटा देता ॥ ६२ ॥

ऐसी ही यह मेरी माया । बनी त्रिगुणात्मक छाया ।

उसने मुझे है छिपाया । आवरण बन ॥ ६३ ॥

प्राणिमात्र तभी मुझे नहीं जानते । मेरे होकर भी मद्रूप नहीं होते ।

जल होकर जलमें न गलते । मोति जैसे ॥ ६४ ॥

माटीसे बनाया हुआ जो मटका । तुरंत मिलानेसे होता मृत्तिका ।

किंतु आगमें जला हुआ मटका । रहता खपरा बन ॥ ६५ ॥

वैसे भूतमात्र सर्व । हैं मेरे ही अवयव ।

किंतु अविद्यासे जीव । बने हैं जो ॥ ६६ ॥

तभी ये मेरे होकर भी मैं नहीं । मेरे होकर भी मुझे जानते नहीं ।

अहं ममताकी भ्रांतिके ही यहीं । हुए विषयांध ॥ ६७ ॥

देवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्तिं ते ॥ १४ ॥

अहं ममताकी भ्रांतिके कारण जन्ममरण-चक्र—मायानदी—

इन्हीं त्रिगुण भावोंने किया है विश्व मोहित ।

जिससे मैं नहीं ज्ञात गुणातीत सनातन ॥ १३ ॥

देवी गुणमयी माया मेरी है अति दुस्तर ।

मेरी शरण जो आते इसको तरते वही ॥ १४ ॥

महदादि है यह मेरी माया । उसे पार करके धनंजय ।  
होना है मद्रूपमें जो विलय । किस भांतिसे ॥ ६८ ॥

टूटे कगारसे जो ब्रह्माचलके । उमंगसे मूल संकल्प जलके ।  
उठे हैं बुल्ले पंचमहाभूतोंके । छोटेसे वहां ॥ ६९ ॥

सृष्टि विस्तारके जो ओघसे । काल-प्राप्त शक्तिके वेगसे ।  
प्रवृत्ति निवृत्तिके कूलसे । बहती उमड़कर ॥ ७० ॥

जो गुण-धनकी महा-वृष्टिसे । भरी है मोहके महा-पूरसे ।  
काटकर ले जाती है वेगसे । यम नियम नगर ॥ ७१ ॥

भरी है जो द्वेषावर्तोंसे । मत्सरादि बड़े मोडोंसे ।  
तथा भयानक मीनोंसे । प्रलोभनके ॥ ७२ ॥

चक्कर हैं उसमें प्रपंचके । महापूर आते कर्माकर्मके ।  
ऊपर तरते सुख दुःखके । ज्ञाग-पुज ॥ ७३ ॥

वहां द्वीप पर हैं रतीके । टकराते तरंग कामके ।  
दीखते हैं जीव समूहके । ज्ञाग पुज ॥ ७४ ॥

अंतः प्रवाह अहंकारके । उवाल आते मदत्रयके ।  
उठे तरंग विषयोर्मिके । पुनः पुनः ॥ ७५ ॥

जहां रेलेसे उदयास्तके । गढे पड़ते जन्म मृत्युके ।  
बुल्ले उसमें पंच भूतके । उठते औ' फूटते ॥ ७६ ॥

संमोह विभ्रम हैं मीन जिसके । निगलते कौर सात्विक वैयंके ।  
वक्र गतिसे चलते अज्ञानके । भवर भी जहां ॥ ७७ ॥

जहां भ्रांतिके गदले जलमें । फंसता जीव आशके पंक्तों ।  
रजोगुणकी खलबलीमें । गूजता स्वर्ग ॥ ७८ ॥

वहां है तमकी तीवृधार । सत्वकी है स्थिर औ' गंभीर ।  
यह तैरनेमें भयंकर । माया-नदी ॥ ७९ ॥

पुनर्जन्मके उत्तंग तरंग । छूते सत्य-लोकके गिरिश्रृंग ।  
ढलती जिससे शिला भी संग । ब्रह्मलोककी ॥ ८० ॥

महानदीका यह पूर । वह जाता जो भयंकर ।  
करे कौन इसको पार । धनंजय ॥ ८१ ॥



यहां है एक और आश्चर्य । करते हैं जो तरणोपाय ।  
 होता है वह सब अपाय । वह कैसा जान ॥ ८२ ॥  
 बुद्धि बाहूसे जो तरने गये । पता नहीं चला वे कहां गये ।  
 अभिमान डोहमें डूब गये । ज्ञानमानी जो ॥ ८३ ॥  
 लिया जिन्होंने वेदोंका आश्रय । साथ ही दिया मानको प्रश्रय ।  
 हुए वे मद-मीनमें ही लय । पूर्ण रूपसे ॥ ८४ ॥  
 जिसने किया तारुण्यका साथ । उसपे पड़ा मन्मथका हाथ ।  
 उसे विषय मगरके दांत । चबाते सदा ॥ ८५ ॥  
 फिर वृद्धावस्थाका जाल । मति-भ्रम कंप जंजाल ।  
 कसता जाता पल पल । चहू ओरसे ॥ ८६ ॥  
 पटकता फिर शोक तीर पर । क्रोधावर्तमें नित उलझाकर ।  
 जब उठाते हैं उसमेंसे सिर । कोंचते विपद्गृध्र ॥ ८७ ॥  
 रुते फिर दुःख पंकमें । फंसे नित मृत्यु-पाशमें ।  
 गये जो काम आश्रयमें । गये व्यर्थ ही जो ॥ ८८ ॥  
 यज्ञ-क्रियाके साधनसे । लैस होकर तरनेसे ।  
 स्वर्ग-कंदरामें जा फंसे । यकायक ॥ ८९ ॥  
 मुक्ति-किनारा जो पाने गये । कर्म-बाहूका आसरा लिये ।  
 चक्करमें ही उलझ गये । विधि-निषेधके ॥ ९० ॥  
 वहां वैराग्य नांव नहीं जाती । विवेकको थाह नहीं मिलती ।  
 योग-विद्या भी यदि काम आती । यदाकदा ही ॥ ९१ ॥  
 अपना बल लुगाकर । माया-नदीको तैर कर ।  
 पार करनेका विचार । व्यर्थ ही है ॥ ९२ ॥  
 कुपथ्यशीलकी मिटे व्याधी । साधु जाने दुर्जनकी बुद्धि ।  
 अथवा लोभी त्यजे श्रीसिद्धि । हाथमें जो आयी ॥ ९३ ॥  
 अथवा दंड डरे चोरसे । कांटा निगला जावे मीनसे ।  
 तथा काय लडे भूतसे । वैसे ही पार्थ ॥ ९४ ॥  
 या जाल कुतरे मृग-छौना । चींटीका हिमगिरि लंगना ।  
 तभी है माया नदी तैरना । जीवसे साध्य ॥ ९५ ॥

अजी ! सुन तू पांडुसुता । कामी न जीतता वानता  
 वैसे मायामय सरिता । न तैरता-जीव ॥ ९६ ॥  
 किंतु सरते सहज लीलासे । भजते मुझे जो सर्व  
 सूखा उनके इसी तीरसे । मायाका जल ॥ ९७ ॥  
 सद्गुरु मांडी उनके साथ । प्रतीतिका बल उनके  
 आत्म-निवेदनकी है सतेज । डांगी ही जो ॥ ९८ ॥  
 अहंभावका जो तजकर भार । विकल्प आंधीका  
 अनुराग जलवेगका उतार । लेकर टोह ॥ ९९ ॥  
 फिर लिया ऐक्यका आधार । उसे जोड़ा बोधका  
 तब निवृत्तिका पैल-तीर । जीत लिया ॥ १०० ॥  
 उपरतिका चष्म मारकर । सोऽहंभावका साम्य स  
 फिर चले निवृत्ति तट पर । सहज भावसे ॥ १०१ ॥  
 इस उपायसे जो मेरे हुये । वे सब मेरी माया  
 ऐसे भक्त भी क्वचित ही भये । नहीं अधिक

न मां दुष्कृतिनो मूढाःप्रपद्यन्ते  
 माययापहतज्ञाना आसुरं भाव ॥ १५ ॥

चतुर्विधा भजन्ते मां जनाः ।  
 आर्तो जिज्ञासुरर्थार्थी ज्ञानी ॥ १६ ॥

सभी अहंकारकी भूत-चेष्टामें आते हैं—

अन्य जन हैं जो अवांतर । अहंकारका भूत  
होनेसे विस्मृत निरंतर । आत्म-बोधसे ॥ ३ ॥

हीन मूढ दुराचारी मेरा आश्रय छोड़के ।

भ्रातृ होकर मायासे पाते हैं भाव आसुरी ॥ १५ ॥

भवत चार सदाचारी भजते मुझको निज ।

ज्ञानी तथैव जिज्ञासू अर्थार्थी पार्थ विद्बल ॥ १ ॥

होता नियम-पटका विस्मरण । अधोगतिका रहता नहीं भान ।  
किया जाता शास्त्र-निषिद्ध ही जान । अकार्य सब ॥ ४ ॥

क्यों किया शरीरका आश्रय । भूलकर ही मूल उद्देश्य ।  
तदर्थ करणीय जो कार्य । छोडकर ॥ ५ ॥

इन्द्रिय-ग्रामके चौराहेपर । अहं ममताके गण्ठोंमें भर ।  
विकारोंके समुदाय अपार । जुटाते रहते ॥ ६ ॥

दुःख-शोकके घावोंसे । प्रहारोंके विचारसे ।  
वेभान माया-तमसे । ग्रस्त हैं जो ॥ ७ ॥

इसीलिये वे विलुडे मुझसे । अन्य जो भजते चतुर्विधसे ।  
उन्होंने आत्महित है जिससे । किया वृद्धिगत ॥ ८ ॥

चार प्रकारके भरे भक्त—

पहला आर्त कहलाता । दूसरा जिज्ञासू बनता ।  
तीसरा अर्थार्थी है होता । चौथा है जो ज्ञानी ॥ ९ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

दुःखी होनेसे भजता आर्त । जिज्ञासु भजता है ज्ञानार्थ ।  
तीसरा है भजता अर्थार्थ । धनंजय ॥ ११० ॥

घत्प्रिय ज्ञानी भक्त—

अब बात चौथेकी रही । उसको करणीय नहीं ।

वही एक भक्त है सही । ज्ञानी है जो ॥ ११ ॥

होता है जो ज्ञानके प्रकाशसे । मुक्त सदा भेदाभेद तमसे ।

रहता मद्रूप-समरससे । तथा भक्त भी जो ॥ १२ ॥

श्रेष्ठ है सबमें ज्ञानी नित्य-युक्त अनन्य जो ।

उसे मैं प्रिय अत्यंत वह भी प्रिय है मुझे ॥ १७ ॥

जैसे सामान्य दृष्टिसे स्फटिक । आभास होता है मानो उदक ।

वैसा लगता ज्ञानी सकौतुक । नहीं है ज्ञानी ॥ १३ ॥

पवन जब गगनमें धुल जाता । उसका अस्तित्व भिन्न नहीं रहता ।

ज्ञानीका समरसमें विलय होता । रहता जैसे ॥ १४ ॥

हिलाकर देखा पवन । दीखता गगनसे भिन्न ।

वैसे स्वभावसे गगन- । जैसे रहता ॥ १५ ॥

ज्ञानी वैसे काया-कर्मसे । दीखता उपासक जैसे ।

आंतरिक अनुभावसे । मद्रूप है जो ॥ १६ ॥

किंतु वह ज्ञानके प्रकाशसे । अनुभवता तत्वमसि ऐसे ।

मैं भी कहता तब आनंदसे । है वह "मम आत्मा" ॥ १७ ॥

जो जीव भाव परका बोध पाकर । करना जानता शुद्ध व्यवहार ।

पानेसे वह केवल भिन्न शरीर । मुझसे भिन्न है क्या ॥ १८ ॥

उदाराः सर्व एवैते ज्ञानी त्वात्मैव मे मतम् ।

आस्थितः स हि युक्तात्मा मामेवानुत्तमां गतिम् ॥१८॥

ऐसे अपने स्वार्थके लोभसे । भक्त बनकर चिपकते मुझसे ।

किंतु मैं प्रेम करता जिनसे । वह है ज्ञानी मात्र ॥ १९ ॥

अजी ! दूधिय पय घृतकी जो आशा । उलझाती लोगोंसे गायको फांसा ।

किंतु उस पाशके बिन भी कैसा । दूध पाता है बछड़ा ॥ २० ॥

क्यों कि वह तन मन प्राणसे । न जाने अन्य कुछ भी जिससे ।

जो सामनेसे दीखता है उसे । मानता माय मेरी ॥ २१ ॥

इस भांति जो हैं अनन्य गति । तभी करती है गाय भी प्रीति ।

इसलिये कहता लक्ष्मीपति । वह है यथार्थ ॥ २२ ॥

रहने दो फिर वे बोले । अब तुझसे हम बोले ।

वे तीन भक्त भी भले । भाते हैं मुझको ॥ २३ ॥

हैं ये उदार सारे ही ज्ञानी तो स्व-समान है ।

मुझमें स्थिर जो युक्त गति अंतिम जानके ॥ १८ ॥

किंतु जिसने मुझे जानकर । मुडकर देखा नहीं संसार ।

सरिता सागरको प्राप्तकर । न मुड़ती जैसे ॥ २४ ॥

जिसके हृदय गव्हरमें उगम । अनुभव गंगाका मुझसे संगम ।

कैसे गायें फिर महिमा अनुपम । शब्दोंसे उसकी ॥ २५ ॥

अजी ! जो ज्ञानी कहलता है । वह तो मेरा चैतन्य ही है ।

यह बात कहनेकी नहीं है । कहता हूं तुझसे ॥ २६ ॥

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

ज्ञानी भक्तिका महान् अनुभाव—

वह तो घने वनमें विषयोंके । आया है आतंकसे काम-क्रोधके ।

पाकर छुटकारा सद्वासनाके । पहाडपर ॥ २७ ॥

फिर वह साधु-संगसे धनुर्धर । विहित कर्म-पथ पर चलकर ।

निषिद्ध-प्रवृत्ति पथ छोड़कर । कर्म-मार्गसे ॥ २८ ॥

शत-जन्मोंका है प्रवास करता । फलाशका जूता नहीं पहनता ।

फल-हेतुका लेख कौन लिखता । ऐसी स्थितिमें ॥ २९ ॥

शरीर संयोगकी रातमें ऐसे । सर्व-संग त्यागकी सिद्धतासे ।

दौडनमें पौ फटी अनायाससे । कर्मक्षयकी ॥ १३० ॥

फिर चमकी उषा गुरु-कृपाकी । खिल फैली स्वर्ण-किरण ज्ञानकी ।

वहां प्रतीति हुई साम्य-सिद्धिकी । अंतर दृष्टिमें ॥ ३१ ॥

जिस ओर देखो तब मैं हूं । एकांत लोकांतमें मैं ही हूं ।

सदा सर्वत्र मैं एक ही हूं । मैं ही उसका ॥ ३२ ॥

उसके लिये सदा सर्वत्र कहीं । मैं छोड़कर अन्य कुछ भी नहीं ।

तलावमें डूबी गगरीको कहीं । जैसे जल सर्वत्र ॥ ३३ ॥

होता है वह मेरे भीतर । उसको मैं बाहर भीतर ।

इसको शब्दोंमें गूथकर । कहा नहीं जाता ॥ ३४ ॥

अनेक जन्मके पीछे पायो है शरणागति ।

विश्व देखें वासुदेव संत है अति दुर्लभ ॥ १९ ॥

ऐसा होता वह ज्ञान-सागर । जिससे सदा बाहर भीतर ।

देखता आत्म-रूप निरंतर । विश्वमें आप ॥ ३५ ॥

यह समस्त है श्रीवासुदेव । प्रतीति रससे ढला है भाव ।

इसीलिये भक्तमें वह राव । तथा ज्ञानियोंमें भी ॥ ३६ ॥

उसका अनुभव भंडार । भरता है जंगम स्थावर ।

ऐसा महात्मा है धनुर्धर । दुर्लभ मिलना ॥ ३७ ॥

नाशवंत वस्तुओंकी इच्छासे आरधना करनेवाले अनेक—

ऐसे बहुत आते हैं अर्जुन । करते हैं जो भोगार्थ भजन ।

आशा तमसे जिनके नयन । हुए अति-मंद ॥ ३८ ॥

कामैस्तैस्तैर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताःस्वया ॥ २० ॥

होती जब फलकी तीव्र आस । हृदयमें होता काम प्रवेश ।

बुझाता है उसका सहवास । ज्ञान-दीपको ॥ ३९ ॥

पडनेसे ऐसा उभय अंधार । समीपस्थ मुझको वे भुलाकर ।

होते हैं सर्व भावसे अनुचर । देवताओंके ॥ १४० ॥

पहलेसे जो दास है प्रकृतिके । उसीमें वश है भोग लालसाके ।

लोलुपतासे रचते हैं पूजाके । महोत्सव ॥ ४१ ॥

क्या है उसकी नियम-बुद्धि । कैसी है उपचार-समृद्धि ।

अर्पण करते हैं यथाविधि । विहित रूपसे ॥ ४२ ॥

यो यो यां यां तनुं भक्तः श्रद्धयार्चितुमिच्छति ।

तस्य तस्याचलां श्रद्धां तामेव विदधाम्यहम् ॥ २१ ॥

श्रुत जो कामना प्राप्त पूजते अन्य दैवत ।

स्वभाव वश अज्ञानी उनके ही विधानसे ॥ २० ॥

पूजना चाहते जैसे श्रद्धासे जिस रूपको ।

जैसी है जिसकी श्रद्धा करता स्थिर मैं स्वयं ॥ २१ ॥

किंतु जो है अन्य देवता । भजनेकी चाह करता ।  
 इच्छा पूर्तिमें ही करता । उनकी भी ॥ ४३ ॥  
 देव-देवीमें मैं ही रहता । यह भी वह नहीं जानता ।  
 सबमें वह भाव धरता । भिन्न भिन्न ॥ ४४ ॥

स तथा श्रद्धया युक्तस्तस्याराधनमीहते ।  
 लभते च ततः कामान्मयैव विहितान्हि तान् ॥ २२ ॥

फिर हैं वह श्रद्धायुक्त । आरधनामें जो उचित ।  
 सिद्धि तक सब समस्त । करता रहता है ॥ ४५ ॥  
 जैसा है जिसका भाव । वैसा फल देता देव ।  
 मिलता वह सदैव । मेरे ही कारण ॥ ४६ ॥

अन्तवत्तु फलं तेषां तद्भवत्यल्पमेधसाम् ।  
 देवान्देवयजोयान्ति मद्भक्ता यान्ति मामपि ॥ २३ ॥

अन्य देवताओंद्वारा पाये गये भोग नाशवंत होते हैं —

किंतु भक्त वे मुझे नहीं जानते । कल्पनाके बाहर नहीं पड़ते  
इसीलिये कल्पित फल हैं पाते । नाशवंत जो ॥ ४७ ॥

अजी ! ऐसा जो यह भजन । वह है संसारका ही साधन ।  
 यहां फल भोगका ही स्वप्न । दीखे क्षणभर ॥ ४८ ॥

फिर जो भाता है दैवत । जिसका यजन सतत ।  
 होता है वही जिसे प्राप्त । धनंजय ॥ ४९ ॥

यहां जिसके तनमन प्राण । करता सतत मेरा स्मरण ।  
 होता है जब उसका निर्वाण । पाता मद्रूप ॥ १५० ॥

उसी श्रद्धा-शक्तिसे तो पूजते उक्त रूपको ।

भाग्य जो उससे भोग पाते मेरे विधानसे ॥ २२ ॥

नाशवंत फल पाते जन जो अल्प बुद्धिके ।

देवोंके भक्त देवोंको मेरे जो मुझसे मिले ॥ २३ ॥

अव्यक्त व्यक्तिमापन्न मन्यन्ते ।

परं भावमजानन्तो ममाव्ययमरु ॥

किंतु ऐसा न करके प्राणिजात । व्यर्थ ही खोतपना हित ।  
मानो तैरते हैं जलमें सतत । हथेलीके ही ॥ ५

या अमृतकुंडमें डूबकर । होठोंको दृढतासे दबाकर  
स्मरण करता है निरंतर । डबरेका पानी ॥ ५२

किसलिये यह ऐसा करना । अमृतमें डूबकर मर  
सुखसे अमर क्यों नहीं होना । अमृतमें ही ॥ ५

फलाशाका पिंजडा तजकर । अनुभव पंखसे धनु  
क्यों न करें चिदंबर संचार । समर्थ भावसे ॥

चिदाकाशमें ऊंचाई पर । करें सुखसे उन्मुक्त सं  
उसका है अनंत विस्तार । अपनाही ॥ ५५ ॥

असीम पर क्यों सीमाका नियमन । मुक्त निराक  
स्वयंसिद्धका करना क्यों बलिदान । साधन पर ॥

किंतु मेरा यह कथन । विचारांतमें भी अर्जुन ।  
न करेगा जीवोंका मन । इसका स्वीकार ॥ ५७

नाहं प्रकाशः सर्वस्य योगमाया

मूढोऽयं नाभिजानाति लोको भू ॥ २५ ॥

मैं सर्वव्यापी हूं किंतु—

क्यों कि योगमायाके परदेसे । अंधत्व आनेके  
न देखता प्रकाश बलसे । मुझको कभी ॥ ५८ ॥

पूजते व्यक्त हो रूप बुद्धि-हीन न जानके ।

अव्यक्त श्रेष्ठ जो रूप मेग अंतिम शाश्वत ॥ २४ ॥

धिरा मैं योग मायासे न हूं प्रकट विश्वसे ।

अजन्मा नित्य मैं ऐसा न जाने मूढ लोग जो ॥ २५



ऐसा देखे तो मैं नहीं । ऐसी वस्तु नहीं कहीं ।  
 जैसा पानी होता नहीं । उसके बिना ॥ ५९ ॥  
 पवन किसको नहीं छूता । आकाश कहां नहीं रहता ।  
 वैसी ही सर्वत्र व्यापकता । एक मात्र मेरी ॥ १६० ॥

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

अतीतमें जितने भूत । मैं ही वे जान तू सतत ।  
 आज हैं विद्वमें जो पार्थ । वे भी मैं हूं ॥ ६१ ॥  
 भविष्यमें होंगे जितने ही । अलग मुझसे वे भी नहीं ।  
 यह बात है कहनेकी ही । वैसा न होता कछु ॥ ६२ ॥  
 अजी ! रज्जूके भुजंगको जैसे । काला पीला न कह सके ऐसे ।  
 भूतमात्र सब मिथ्यापनसे । हैं अनिश्चित ॥ ६३ ॥  
 सदा मैं सुन पांडुसुत । होने पर भी अखंडित ।  
 संसार ग्रस्त सब भूत । अन्य प्रकारसे ॥ ६४ ॥

इच्छाद्वेषसमुत्थेन द्वन्द्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

कहता हूँ इसका कारण । अब तू ध्यान देकर सुन ।  
 अहंकार-तनका वरण । हुआ तब ॥ ६५ ॥  
 जन्म हुआ कुमारीका । आया उसे यौवन कामका ।  
 हुआ द्वेषसे व्याह उसका । सुनो तब ॥ ६६ ॥  
 आपत्य हुआ उन दोनोंके । द्वन्द्व मोह नाम हैं उनके ।  
 बड़े वह प्यारमें दादाके । जो था अहंकार ॥ ६७ ॥

हुये जो और जो होंगे भूत हैं आज जो यहाँ ।  
 सबको जानता हूँ मैं मुझे कोयी न जानते ॥ २६ ॥  
 राग औ' द्वेषसे ऊठे चित्तमें मोह-द्वन्द्व जो ।  
 जगतके सभी प्राणि घिरे हैं इससे यहाँ ॥ २७ ॥

धृतिका जो प्रतिकूल रहता । आशा-रससे परिपुष्ट होता ।

नियमका अनादर करता । द्वंद्व-मोह ॥ ६८ ॥

असंतुष्टताकी मदिरा । मत्त होकर धनुर्धर ।

विकार स्त्री-सह संसार । करता विषयोमें ॥ ६९ ॥

जिससे भाव-शुद्धिकी राह पर । फैलाये विकल्पके कांटे अपार ।

खुल जाते तब कुपथ दो चार । अप्रवृत्तिके ॥ १७० ॥

इसने प्राणि गड़बड़ाये । संसार खडियामें फंसाये ।

फिर दंडुकेसे पिटवाये । महा-दुःखके ॥ ७१ ॥

येषां त्वन्तगतं पापं जनानां पुण्यकर्मणाम् ।

ते द्वन्द्वमोहनिर्मुक्ता भजन्ते मां दृढव्रताः ॥ २८ ॥

भाव-शुद्धिकी राह पर । विकल्प-शूल देखकर ।

नहीं आते जो लौट कर । बुद्धि-भ्रमसे ॥ ७२ ॥

थोड़ेसे जो मद् रूप होते हैं उनको अंतकालमें दुःख नहीं होता—

पगसे ही एक-निष्ठाके । शूलांकुरोंको विकल्पके ।

रौंध छोड़े महा-पापके । वन-प्रांत ॥ ७३ ॥

सत्कर्मकी फिर दौड़-लगायी । मेरे सामिप्यकी मंजिल पायी ।

महा-विपत्तिसे जान बचायी । बटमारोंके ॥ ७४ ॥

जरामरणमोक्षाय मामाश्रित्य यतन्ति ये ।

ते ब्रह्मतद्विदुः कृत्स्नमध्यात्मं कर्म चाखिलम् ॥ २९ ॥

सहज ही सोचने पर पार्थ । जन्म मरणकी मिटती कथा ।

इस भ्रांतिके प्रयत्नमें आस्था । उत्पन्न होती ॥ ७५ ॥

गढाये जिसने पाप अपने पुण्य कर्मसे ।

दृढतासे भजते वे द्वंद्व मोह हठाकर ॥ २८ ॥

जुटे मेरे सहारे जो जीतते जन्म मृत्युको ।

जानते ब्रह्म वे पूर्ण तथा अध्यात्म-कर्म भी ॥ २९ ॥

उनका वह यत्न ही एक काल । देता समग्र पर-ब्रह्मका फल ।  
 पक्वतामें चूता रस पल पल । तब पूर्णताका ॥ ७६ ॥  
 कृतार्थतासे विश्व जब भरता । मिटती है अध्यात्मकी अपूर्णता ।  
 तथा कर्मका काम नहीं रहता । होता मन विलय ॥ ७७ ॥  
 उसकी ऐसा अध्यात्म लाभ । होता है सुन पुरुषर्षभ ।  
 उसका पूंजी हूं मैं सुलभ । इस उद्यममें ॥ ७८ ॥  
 साम्यके वृद्धिसे उसके । सधते व्यापार उसके ।  
 वहां दारिद्र्य जो द्वैतके । रहता नहीं ॥ ७९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

सब अधिभूत मुझको । प्रतीतिसे अधिदैवको ।  
 जिन्होंने जाना यथार्थको । धनंजय ॥ १८० ॥  
 अनुभवके ज्ञान बलसे । जानता मैं अधियज्ञ इसे ।  
 वह शरीरके वियोगसे । अकुलता नहीं ॥ ८१ ॥  
 अन्यथा आयुष्य सूत्र जब टूटता । प्राणियोंका तब हृदय तड़पता ।  
 सजीवके चित्तमें भी युगांत आता । देखकर यह ॥ ८२ ॥  
 किंतु यह नहीं जाने कैसा । ज्ञानियोंका नहीं होता ऐसा ।  
 अंतकालमें भी वह सहसा । मुझे भूलते नहीं ॥ ८३ ॥  
 अन्यथा तू यह जान । ऐसे जो महा-निपुण ।  
 औ' युक्त अंतःकरण । योगी हैं वही ॥ ८४ ॥

सातवे अध्यायका ज्ञानेश्वर कृत उपसंहार और आठवेकी भूमिका—

तब यह शब्द कूपका तल । न पहुंचा पार्थ कर-कमल ।  
 पल एक पार्थ था उस काल । पिछड़ा हुआ ॥ ८५ ॥

अधिभूताधि दैवोंमें मुझे जो अधि-यज्ञमें ।  
 प्रयाण-कालमें भी जो जानते रह सावध ॥ ३० ॥

जहां तद्ब्रह्मवाक्फल । जो ज्ञानार्थसे रसाल ।  
 साभिप्राय परिमल । भावोंके हैं ॥ ८६ ॥  
 जो सहज कृपामंदानिल । कृष्णाद्रुमका वचन-फल ।  
 लया अर्जुन श्रवण-तल । अकस्मात ॥ ८७ ॥  
 जो ये तत्व सिद्धांतसे बनाये । ब्रह्म-रस सागरमें हैं डुबोये ।  
 फिर वैसे ही थे जो पगाये । परमानंदमें ॥ ८८ ॥  
 उसके निर्मल सौंदर्यसे । ज्ञान-उन्मेशकी वासनासे ।  
 चूने लगा पार्थकी जिह्वासे । विस्मयामृत ॥ ८९ ॥  
 लभसे उस सुख-संपत्तिके । सुरसुराहटसे हृदयके ।  
 व्यंग दिखाकर स्वर्ग-सुखके । हंसने लगा ॥ ९० ॥  
 फलका बाह्य सलोनापन । अनुभव करके अर्जुन ।  
 रस-स्वादमें रसना मन । रवो बैठा सहज ॥ ९१ ॥  
 उठाकर वह वाक्फल । अनुमानका करतल ।  
 प्रतीति-मुखमें तत्काल । भरने लगा ॥ ९२ ॥  
 किंतु विचार मुखमें न समाता । हेतुका दांत नहीं काट सकता ।  
 इसलिये पार्थ मुख न लगाता । उस फलको ॥ ९३ ॥  
 कहता तब अर्जुन हो चमत्कृत । तारागण ये जलमें प्रति-बिंबित ।  
 ऐसे हैं तेरे ये वाक्फल सुशोभित । इसमें मैं उलझा ॥ ९४ ॥  
 नहीं ये तेरे साधारण शब्द । है अनुभव-गगन विषद ।  
 थाह न पाती बुद्धि भाव-पद । डूब जाती है ॥ ९५ ॥  
 मनमें जान यह गोष्टि । कृपार्थ पुनः किरिटी ।  
 पुनरपि घुमाता दृष्टि । कृष्ण चरणमें ॥ ९६ ॥  
 विनय करता अर्जुन । ये सात ही पद नवीन ।  
 ग्रहण न करते कान । आश्चर्यकारक ॥ ९७ ॥  
 श्रवण करके ही ये केवल । इनके प्रमेयोंका जो है जाल ।  
 करेगा मन इन्हे करतल । ऐसे लगा था ॥ ९८ ॥  
 ऐसा नहीं यह निश्चय । देख अक्षर समुदाय ।  
 है साश्चर्य-जीव आश्चर्य । देव मेरा ॥ ९९ ॥

कानोंके इन गवाक्षोंसे । शब्द-किरण प्रवेशसे ।  
 मन हुआ चमत्कृतिसे । चकित मेरा ॥ २०० ॥  
 चाहता मैं भावको जानना । कहनमें समयको खोना ।  
 कष्ट कर प्रभु निरूपण । कर तू सत्वर ॥ १ ॥  
 पीछेका कर अवलोकन । अगले पर रख नयन ।  
 स्व-इच्छाका भी कर दर्शन । पूछना चतुराईसे ॥ २ ॥  
 देख अर्जुनका चतुरपन । न कर मर्यादाका उल्लंघन ।  
 करता हृदयका आर्त्तिगान । श्रीकृष्णके ॥ ३ ॥  
 कैसे पूछना है प्रश्न । रखकर अवधान ।  
 जानता यह अर्जुन । भली भांति ॥ ४ ॥  
 अर्जुनका है ऐसा पूछना । श्रीकृष्णका भाव समझाना ।  
 संजयको भाये ये वचन । कहेगा वह प्रेमसे ॥ ५ ॥  
 सुनो उस संवादको दे ध्यान । करूंगा देश भाषामें कथन ।  
 कानसे आगे करके नयन । जानेंगे वह ॥ ६ ॥  
 बुद्धि-जिह्वासे चखनेसे पूर्व अक्षर । देखकर नयन उत्तका अलंकार ।  
 अनुभवेंगे इंद्रिय अपरंपार । सुख संतोषको ॥ ७ ॥  
 जैसे मालतीका फूल । ध्राणसे है परिमल ।  
 लेनेसे पूर्व कोमल । सुख लेते नयन ॥ ८ ॥  
 वैसे है देशीका जो सौंदर्य । करायेंगा इंद्रियसे राज्य ।  
 फिर करेगा वह प्रमेय- । सुधा-पान ॥ ९ ॥  
 जहां होती है वाचा मौन । वह करूंगा मैं कथन ।  
 यह ज्ञानदेव-वचन । जो हैं निवृत्ति-दास ॥ २१० ॥

गीता श्लोक ३०

ज्ञानेश्वरी ओवी २१०-

## सातत्ययोग

अर्जुन उवाच

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

अर्जुनके सात प्रश्न—

फिर कहा अर्जुनने । जी सुनलिया मैंने ।

अब जो पूछा मैंने । कहो वह ॥ १ ॥

कहो क्या है वह ब्रह्म । किसका नाम है कर्म ।

अथवा क्या है अध्यात्म । कहो मुझे ॥ २ ॥

प्रभो ! अधिभूत यह है कैसे । औ' अधिदैवत कहते किसे ।

यह सुनाओ प्रकट रूपसे । जो मैं समझूं ॥ ३ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

प्रभो अधियज्ञ क्या है । इस देहमें कौन है ।

समझमें न आता है । अनुमानके भी ॥ ४ ॥

अर्जुनने कहा

किसको कहते ब्रह्म तथा अध्यात्म-कर्म क्या ।

अधिभूत कहो क्या है तथा क्या अधिदैव भी ॥ १ ॥

अधियज्ञ यहां कौन कैसा है इस देहमें ।

कैसे प्रयाणमें योगी निप्रही जानते तुझे ॥ २ ॥

तथा कैसे किया नियतांतःकरण । प्रायाण-कालमें कैसे हो तव ज्ञान ।  
वह कैसे कहो तुम मुझे श्रीकृष्ण । पूर्ण रूपसे ॥ ५ ॥

**ज्ञान देनेमें उदार प्रसन्न प्रभु—**

कोई सोया घरमें चिंतामणिके । यदि योगसे ही अपने भाग्यके ।  
बोल भी उसके बडबडानेके । न जाते व्यर्थ ॥ ६ ॥

अर्जुनके शब्दके साथ । मनमें कहते हैं नाथ ।  
“तूने पूछा यही उचित ।” सुने तू अब ॥ ७ ॥

शावक है अर्जुन कामधेनुका । आसरा है ऊपर कल्पतरुका ।  
होना उसके मनोरथ सिद्धिका । आश्चर्य क्या ॥ ८ ॥

क्रोधसे देता प्रभु जिसको मार । उसको होता है ब्रह्म साक्षात्कार ।  
जिसको देता वह सीख कृपाकर । उसको क्या न मिलेगा ॥ ९ ॥

जब होते हम श्रीकृष्ण-शरण । कृष्ण होता अपना अंतःकरण ।  
तब अपना संकल्पका अंगन । भरता महा-सिद्धिसे ॥ १० ॥

किंतु ऐसा जो प्रेम । पार्थमें है निःस्सीम ।  
तभी उसका काम । सदा फलता ॥ ११ ॥

इस कारण ही वह अनंत । जानकर उसका मनोरथ ।  
भर रखता थाली पक्वानयुत । ज्ञानान्नसे आप ॥ १२ ॥

आपत्य जब स्नेहसे दूर होता । भूख उसकी अनुभवती माता ।  
नहीं तो क्या वह शब्दसे कहता । मुझे दूध दे री ॥ १३ ॥

कृपालू गुरुदेवके यहां । आश्चर्य नहीं इसका जहां ।  
जाने दो यह प्रभुने वहां । कहा क्या सुनो ॥ १४ ॥

**भगवान उवाच**

अक्षरं ब्रह्म परमं स्वाभावोऽध्यात्ममुच्यते ।

भूतभावोद्भवकरो विसर्गः कर्मसंज्ञितः ॥ ३ ॥

तो भगवानने कहा

ब्रह्म अक्षर है श्रेष्ठ अध्यात्म निज-भाव जो ।

भूत-सृष्टि सजाता जो वह व्यापार कर्म है ॥ ३ ॥

सभी साकार वस्तुओंमें ओतप्रोत अविनाशी-तत्व है ब्रह्म—

कहता है तब सर्वेश्वर । टूटे हुए हैं सब आकार ।  
उसमें भी जो टूंसने पर । टूटता नहीं ॥ १५ ॥  
देखने पर वैसी उसकी सूक्ष्मता । शून्य किंतु शून्य नहीं है स्वभावता ।  
गगनसे वह है छननेमें आता । जो है भूक्ष्मतम ॥ १६ ॥  
इस भांती यह विरल होकर । विज्ञान-पटमें भर हिलने पर ।  
चूता नहीं जो वह पांडुकुमार । परब्रह्म है जान ॥ १७ ॥

सहज नित्यत्व है आध्यात्म

तथा जो आकारके साथ । न जानता जन्मकी बात ।  
आकार-लोपमें समस्त । न जानता नाश ॥ १८ ॥  
जो है आपना ही सहजत्व । जिसको है ब्रह्मका नित्यत्व ।  
यही है जो सहज-नित्यत्व । कहलाता अध्यात्म ॥ १९ ॥

बिना कर्ताके अव्यक्तमें दीखनेवाली हलचल कर्म है—

जैसे गगनमें निर्मल । न जाने कैसे किसी काल ।  
उमड फैलते बादल । नाना रंगके ॥ २० ॥  
उस विशुद्ध अमूर्तमें जैसे । महत्त्वादि जो भूत भेदसे ।  
ब्रह्मांडके विभिन्न अंकुरसे । पूटने लगते ॥ २१ ॥  
निर्विकल्पके उस ऊसर पर । फूटता आदि संकल्पका अंकुर ।  
फिर बनते जाते धने आकार । ब्रह्म-गोलके ॥ २२ ॥  
देखनेसे एकेकके भीतर । भरा है बीजसे ही भरपूर ।  
होने-जाने वाले जीवोंकी अपार । गणना ही नहीं ॥ २३ ॥  
फिर उन ब्रह्मगोलकोंके जो अंशांश । जानते आदि संकल्प असम साहस ।  
जिससे बढ़ती ही जाती है अनायास । सृष्टि सर्वत्र ॥ २४ ॥  
पर एक ही है दूसरेके बिन । पर-ब्रह्म ही भर रहा संपूर्ण ।  
यहां अनेकत्वका आया महान । पूर जैसा ॥ २५ ॥



न जाने सम विषम आये कैसे । व्यर्थ ही चराचर रचते ऐसे ।  
 औ' प्रसव योनिके अनंत जैसे । दीखते प्रकार ॥ २६ ॥  
 यहां है जीव-भावके कोंपल । गणनातीत दीखते सकल ।  
 देखें तो इनके जन्मका मूल । वहां है शून्य ॥ २७ ॥  
 मूलमें कर्ता कोई दीखता नहीं । तथा कारण कुछ नहीं कहीं ।  
 किंतु कार्य आप रुकता ही नहीं । बढ़ता जाता ॥ २८ ॥  
 ऐसे कर्ताके विन गोचर । अव्यक्तमें जो यह आकार ।  
 निपजता है यह व्यापार । उसका नाम कर्म ॥ २९ ॥

अधिभूतं क्षरो भावः पुरुषश्चाधिदैवतम् ।  
 अधियज्ञोऽहमेवात्र देहे देहभृतां वर ॥ ४ ॥

बादलके समान जो बनता और बिगड़ता है वह अधिभूत —

अब जो अधिभूत कहलाता । वह भी संक्षेपमें हूं कहता ।  
 जो है बनता और बिगड़ता । बादल जैसा ॥ ३० ॥  
 ऐसा व्यर्थ है अस्तित्व जिसका । न होता सहज-रूप जिसका ।  
 पांच मिल लयते रूप जिसका । धनुर्धर ॥ ३१ ॥  
 पंच भूतोंका आश्रय लेकर । उनके संयोगसे ले आकार ।  
 और वियोगमें है जाता मर । नाम रूपादिक ॥ ३२ ॥

अहंकारसे अलग-सा बना आत्मा ही अधिदैव—

यह है अधिभूत कहलाता । पुरुष अधिदैव कहलाता ।  
 जो प्रकृति उपार्जित भोगता । भोग सर्व ॥ ३३ ॥  
 चक्षु है जो चेतनका । अध्यक्ष है इंद्रियोंका ।  
 वृक्ष संकल्प-पक्षिका । देहांतमें ॥ ३४ ॥  
 परमात्मा ही है जो किंतु भिन्न । है अहंकार निद्रामें मगन ।  
 इसीलिये स्वप्नमें होता खिन्न । अथवा प्रसन्न भी ॥ ३५ ॥

अधि-भूत विनाशी जो जीवत्व अधि-दैवत ।  
 अधि-यज्ञ स्वयं मैं हूं देहमें यज्ञ-भूत जो ॥ ४ ॥

कहलाता यह जीव । जैसा इसका स्वभाव ।

इसे जान अधिदैव । पंचायतनका ॥ ३६ ॥

शरीर भाव रहित आत्मा अधियज्ञ -

यहां शरीर-ग्राममें जान । शरीर-भाव उपशमन ।

करता हूँ अधियज्ञ बन । पांडुकुमार ॥ ३७ ॥

यह सब मैं ही हूँ, अधिद्याके कारण भिन्नता दीखती है—

यहां अधिदैवाधिभूत । यह सब मैं हूँ समस्त ।

वंगयुत स्वर्ण जो नित । हीन होता जैसे ॥ ३८ ॥

फिर भी न मलता कांचन । नहीं होता वंगके समान ।

किंतु मिल वंगसे हीन । कहलाता है ॥ ३९ ॥

वैसे अधिभूतादि सब । अधिद्या सहित हो तब ।

अलग मानते हैं जब । घनंजय ॥ ४० ॥

अधिद्याका पटल उठता । भेद-भावका अंत है होता ।

और दोनोंका एक रूप होता । तो वे दो थे क्या ? ॥ ४१ ॥

सलौनी अलक लट एक । स्फटिक शिलतलमें रख ।

ऊपरसे उसे जब देख । लगती टुटी हुई ॥ ४२ ॥

जैसे अलक-लट हटायी । न जाने दरक कहां गयी ।

अंक देकर की क्या जुडायी । स्फटिक-शिलाकी ॥ ४३ ॥

मूलकी वह जो अखंडित थी । केश-संगसे खंडित हुई थी ।

उसके हटनेसे ही आयी थी । मूल रूपमें ॥ ४४ ॥

ऐसा अहंभाव जब जाता । मूलमें रहती है एकता ।

जहां हो ऐसी वास्तविकता । वह अधियज्ञ मैं ॥ ४५ ॥

किंतु हमने अब तुझ । सकल-यज्ञ हैं कर्मज ।

कहा धरकर जो काज । मनमें पार्थ ॥ ४६ ॥

विश्राम जो जीव-जातिका । निधान नैष्कर्म्य-मुखका ।

प्रकट रूप मैं उसका । कहता पार्थ ॥ ४७ ॥

वैराग्य और अभ्याससे अविद्या-मल दूर करो—अधियज्ञ

वैराग्य इंधनसे भरपूर । इंद्रियानल प्रज्वलित कर ।

विषय-द्रव्य आहुति देकर । उसमें तब ॥ ४८ ॥

वज्रासन धरातल बनाकर । आधार-मुद्रा-वेदिका रचकर ।

शरीर-मंडपका शोधन कर । अनंतर पार्थ ॥ ४९ ॥

कुंडमें संयमात्रिके । मंत्र-घोशसे युक्तिके ।

देना इंद्रिय-द्रव्यके । शाकल्य नित्य ॥ ५० ॥

फिर मन-प्राण तथा संयम । है हवन संप्रदाय संप्रम ।

इससे तुष्ट-करना निर्धूम । ज्ञानानल ॥ ५१ ॥

ऐसा यह सकल-साधन । ज्ञानाग्निमें करनेसे अर्पण ।

ज्ञेयमें लय होकर ज्ञान । ज्ञेय ही रहता ॥ ५२ ॥

इसका नाम अधियज्ञ । ऐसा बोला है जब सर्वज्ञ ।

तब पार्थने जो अति प्राज्ञ । जान लिया पूर्ण ॥ ५३ ॥

अंतकालकी स्थितिका वर्णन—

जानकर यह बोले कृष्ण । कर रहा है न तू श्रवण ।

देख कृष्णका मुदित मन । खिल उठा पार्थ ॥ ५४ ॥

सन्तानकी वृत्तिसे वृत्त होना । या शिष्यकी पक्वतासे खिलना ।

जानते मात्र सद्गुरु महान । या जन्मदात्री ॥ ५५ ॥

तब खिल उठे सात्त्विक-भाव । नारायणमें नरसे भी पूर्व ।

किंतु समता-बुद्धिसे ही देव । संयत आप ॥ ५६ ॥

पक्व-फलका है परिमल । या शीतल अमृत-कल्लोल ।

वैसे कोमल तथा सरल । बेले शब्द ॥ ५७ ॥

श्रोतु-श्रेष्ठ तू अर्जुन । मेरी बात यह सुन ।

जलानेवाला जो ज्ञान । जलाता मायाको ॥ ५८ ॥

अन्तकाले च मामेव स्मरन्मुक्त्वा कलेवरम्

यः प्रयाति समद्भाव याति नास्त्यत्र संशयः ॥५९॥

प्रयाण कालमें भी जो मेरे ही ध्यानमें रत ।

जाते हैं तजके देह मिलता मुझ निश्चित ॥ ५ ॥

मेरे स्मरण-पूर्वक जो शरीर छोड़ता है वह मद्रूप होता है—

अधियज्ञ कहते हैं जिसे । अभी कहा था तुझसे ऐसे ।  
जीवनमें जो जानते उसे । औ' मरते समय भी ॥ ५९ ॥

शरीर एक झोल मानकर । अपनेमें ही आप होकर ।  
मठ जैसे व्योमसे भर कर । रहता उसीमें ॥ ६० ॥

इस प्रतीतिके अंगनमें । निश्चलताके अतःकक्षमें ।  
सोते हैं सो विषयोंको उनमें । नहीं प्रवेश ॥ ६१ ॥

अंतर्बाह्य ऐसा ऐक्य भरा है । जो आप मद्रूप बन गया है ।  
पंच-भूतोंका झोल उतरा है । अनजाने बाहर ही ॥ ६२ ॥

जीवनमें उभयत्व नहीं जिसके । मरणमें संकर कैसे जी उनके ।  
तभी न हिले अनुभूति उदरके । निश्चय रूप जो ॥ ६३ ॥

वह है ऐक्य रससे ढली हुई । या नित्यता हृदयमें बसी हुई ।  
या समरस-सिंधुसे धुली हुई । न होती जो मलिन ॥ ६४ ॥

मटका अथाह पानीमें डूब कर । जलसे भरकर अंदर बाहर ।  
दैव गतिसे मानो टूटा वहीं पर । तब होगा क्या रीता ? ॥ ६५ ॥

या सांपने केंचुला उतारा । या किसीने कपडा उतारा ।  
इससे टूटा क्या अंग सारा । या अवयव ॥ ६६ ॥

वैसा है भासमान शरीरकार । गिरता तब आत्मवस्तु अंतर ।  
भरा है बोधसे जहां भरपूर । अपनेमें आप ॥ ६७ ॥

मुझे इस प्रकार । अंतमें जानकर ।  
छोड़ते हैं शरीर । होते हैं मद्रूप ॥ ६८ ॥

इसलिये तू मेरे स्मरण पूर्वक युद्ध-रत हो जा—

अथवा वैसे भी साधारण । जिसे स्मरता अतःकरण ।  
प्राप्त करता है जो मण । तद्रूप होता ॥ ६९ ॥

कोई एक अकुलाहटसे । भागते हुए वायु-वेगसे ।  
सहसा फिसलकर जैसे । गिरा कुपमें ॥ ७० ॥

गिरनेसे पहले गिरनेसे- । बचानेका उपाय न होनेसे ।  
गिरना ही पड़ता है मैं । किसी मनुष्यको ॥ ७१ ॥

वैसे मृत्युके अवसरपर । बढ़ता जो जीव सम्मुख आकर ।  
उसमें ही चित्तका उलझकर । तद्रूप होना पड़ता ॥ ७२ ॥  
जागृतिमें जिसकी लगन । करता मन उसका ध्यान ।  
देखता वही निद्रामें स्वप्न । पांडुकुमार ॥ ७३ ॥

यं यं वापि स्मरन्भावं त्यजत्यंते कलेवरम् ।  
तं तमेवैति कौन्तेय सदा तद्भावभावितः ॥ ६ ॥

तस्मात्सर्वेषु कालेषु मामनुस्मर युध्य च ।  
मय्यर्पितमनोबुद्धिर्मा मेवैष्यस्यसंशयम् ॥ ७ ॥

वैसे ही जीवनमें सतत । जीव रहता चावसे नित ।  
जिसमें आसक्त वही बात । आती मृत्यु समय ॥ ७४ ॥

मरणमें जिसका जो स्मरण । उसकी होती वही गति जान ।  
इसलिये कर सदा स्मरण । मेरा ही तू ॥ ७५ ॥

आंखोंसे जो देखना । कानोंसे जो सुनना ।  
मनमें जो भावना । बोलना वाणीसे ॥ ७६ ॥

संपूर्ण हो अंदर बाहर । मद्रूप ये सभी व्यवहार ।  
फिर सहज ही तिरंतर । मैं ही हूँ ॥ ७७ ॥

अजी! हुआ इस भांति ही जब । न मरता देह गिरा थी तब ।  
संग्राम करने पर भी अब । भय रहा कहां ॥ ७८ ॥

मन बुद्धि तू संपूर्ण । मुझमें कर अर्पण ।  
मद्रूप होगा तत्क्षण । प्रण है मेरा ॥ ७९ ॥

लीन हो जिसमें जीव अंतमें देह त्यागता ।  
पाता है जो वही भाव जिसमें निश्च ही रत ॥ ६ ॥

तभी अखंड ही मेरा स्मरण कर जूझ तू ।  
मन-बुद्धि मुझे देके पायेगा मुझ निश्चित ॥ ७ ॥

इसलिये मेरे स्मरणका अभ्यास कर-

यह स्थिति होगी कैसे । यदि है संदेह वैसे ।

देख साधना कर ऐसे । तब दे दोष ॥ ८० ॥

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

अजी ! अभ्यास-योग बलसे । चितको जोड़ तू भलाईसे ।

लूला भी है उपाय बलसे । चढ़ता पहाड़ ॥ ८१ ॥

वैसे अभ्याससे निरंतर । परम-पुरुषकी मुहर ।

लगा चित पर फिर शरीर । रहे या ना रहे ॥ ८२ ॥

नाना वृत्तियोंमें जो डूबता । वह जब आत्मको वरता ।

तब तन रहता या न रहता । स्मरता कौन ॥ ८३ ॥

सरिता-प्रवाहके जो साथ । सागरसे मिलता सतत ।

वह जल देखता क्या बात । पीछे होता है क्या ? ॥ ८४ ॥

जैसे वह समुद्र बन जाता । वैसे चितका चैतन्य हो जाता ।

वहां जन्म-मरण ही मिटता । जो है घनानंद ॥ ८५ ॥

कविं पुराणमनुशासितारम्

अणोरणीयांसमनुस्मरेद्यः ।

सर्वस्य धातारमचिन्त्यरूप-

मादित्यवर्णं तमसः परस्तात् ॥ ९ ॥

ब्रह्मका और योगका स्वरूप

अस्तित्व जिसका आकार रहित । जन्म-मृत्यु चिन रहता सतत ।

वह है पूर्णत्वसे पूर्ण भरित । देखता पूर्ण ॥ ८६ ॥

जुटे अभ्यासमें चित न करें अन्य चिंतन ।

योगी निश्चित पाता है महा-पुरुष दिव्यको ॥ ८ ॥

सर्वज्ञ कर्ता कवि जो पुगण

है सूक्ष्मसे सूक्ष्म अचिंत्य रूप ।

आदित्य दीप्ती तमसे परे जो

जगन्नियंता स्मरता सदा ही ॥ ९ ॥

गगनसे जो प्राचीन । परमाणुसे महीन ।  
 जिसका है सन्निधान । चलाता विद्व ॥ ८७ ॥  
 प्रसवता है जो सब । जीते हैं उससे सब ।  
 उटता तर्क भी सब । वह है अचिंत्य ॥ ८८ ॥  
 आगमें दीमक नहीं लगती । तेजमें जैसे रात नहीं आती ।  
 किंतु स्थूल-दृष्टि नहीं देखती । स्वरूप-तेज ॥ ८९ ॥  
 जो है सूर्यकणोंका निधान । ज्ञानियोंका नित्योदय जान ।  
 नहीं है जिसको अस्तमान । नाम-मात्र ॥ ९० ॥

प्रयाणकाले मनसाचलेन

भक्त्या युक्तो योगबलेन चैव ।

श्रुवोर्मध्ये प्राणमावेश्य सम्यक्

स तं परं पुरुषमुपैति दिव्यम् ॥ १० ॥

प्राप्त होते ही मरण-काल । स्थिर-चित्तसे है जो तात्काल ।  
 स्मरता परब्रह्म सकल । अव्यंग जान ॥ ९१ ॥  
 पद्मासनमें रख शरीर । उत्तराभिमुख बैठकर ।  
 हृदयमें सुख रखकर । सत्कर्मका ॥ ९२ ॥  
 अन्तः मिलनके मनो-धर्मसे । स्वरूप-प्रप्रिके अनुरागसे ।  
 आत्म मिलनके समारोहसे । मिलनेके लिये ॥ ९३ ॥  
 जो आकलन योगसे । सुपुन्ना-मध्यमार्गसे ।  
 निकले अग्नि-स्थानसे । ब्रह्मरंद्र ॥ ९४ ॥  
 वहां प्राण तथा चित्तका । भास होता है संबन्धका ।  
 जहां है प्राण संचारछा । मूर्धन्याकाश ॥ ९५ ॥  
 मन-स्थिरतासे धरा हुआ । भक्ति-भावनासे भरा हुआ ।  
 योग-बलसे जो सधा हुआ । सज्ज होकर ॥ ९६ ॥

प्रयाण-काले स्थिर-चित्त होके

सद्भक्तिसे निश्चल योग-युक्त ।

श्रु-मध्यमें प्राण जो है टिकता

वह योगि पाता सु दिव्य-धाम ॥ १० ॥

जड़ाजड़को घुलाता । भ्रूमध्यमें लय होता ।  
घंटानाद लय होता । घंटामें ही वैसे ॥ ९७ ॥  
अथवा ज्योति घटमें ढकी । न जाने क्या हुई है कवकी ।  
ऐसी मृत्यू आती है उसकी । पांडुकुमार ॥ ९८ ॥  
ऐसा होता है वह पर-ब्रह्म । परम-पुरुष जिसका नाम ।  
ऐसा है वह मेरा निजधाम । स्वयं है वह होता ॥ ९९ ॥

यदक्षरं वेदविदो वदन्ति  
विशन्ति यद्यतयो वीतरागाः ।  
यदिच्छन्तो ब्रह्मचर्यं चरन्ति  
तत्ते पदं संग्रहेण प्रवक्ष्ये ॥ ११ ॥

वेदोंको भी अगम्य ब्रह्म-पद प्राप्त करनेका साधना मार्ग—

सकल-ज्ञानका अंत है जो ज्ञान । उस ज्ञानकी एक-मात्र खान ।  
अक्षर कहते उसे ज्ञानी-जन । धनुर्धर ॥ १०० ॥  
आंधीमें न उड़ता जान । होता जैसे स्वयं-गगन ।  
यदि हो वह जैसा घन । टिकता कैसे ॥ १ ॥  
ज्ञानका विषय होनेसे । गुना गया जो ज्ञानसे ।  
वृत्ति-ज्ञान लय होनेसे । कहा अक्षर सहज ॥ २ ॥  
तभी वेद-विद नर । कहते उसे अक्षर ।  
प्रकृतिसे जो है पर । परमात्म-रूप ॥ ३ ॥  
विषयोंको विष मानकर । इंद्रिय सबको शुद्ध कर ।  
देह-वृक्ष सायाके अंदर । बैठे है शांत ॥ ४ ॥  
इस भांतिसे जो विरक्त । देखते निरंतर पथ ।  
निष्कामसे हैं अभिप्रेत । सर्वदा जो ॥ ५ ॥

गाते जिसे अक्षर वेद—वेत्ता  
विरक्त जाके जिसमें समाते ।  
जो ब्रह्मचारी पद चाहते हैं  
तुझे कहूंगा वह तत्व-सार ॥ ११ ॥



उसके प्रेमसे साधक जन । साधते हैं ब्रह्मचर्य कठिन ।

इंद्रियोंपर करके शासन । कठोर नित्य ॥ ६ ॥

ऐसा जो महत्पद । दुर्लभ औ' अगाध ।

तट पर ही वेद । खड़े अगम्य हो ॥ ७ ॥

ऐसा जिसका लय होता । वह स्वयं वह बनता ।

कैसा यह तुझे कहता । मैं फिर एक बार ॥ ८ ॥

अर्जुन कहता नारायण । यही पूछता था मेरा मन ।

सहज कृपा की सकरुण । कहिये जी ॥ ९ ॥

किंतु कहना अति ही सरल । बोले त्रिभुवन-दीप ये बोल ।

जानते हैं तेरा मन निर्मल । कहूंगा संक्षेपमें ॥ ११० ॥

मनकी लत होती बहिर्मुख । उसको तोड़कर स्वाभाविक ।

करना है उसको अंतर्मुख । हृदय-तलमें ॥ ११ ॥

सर्वद्वाराणि संयम्य मनो हृदि निरुध्य च ।

मूर्ध्न्याधायाऽत्मनः प्राणमस्थितो योगधारणाम् ॥१२॥

बहिर्मुख मनको अंतर्मुख करनेकी साधना—

किंतु तभी है यह घड़ता । जब संयमकी कड़ी लगाता ।

सर्व-द्वारमें अनवरत । निग्रहसे ॥ १२ ॥

स्वभावसे ही संयत मन । घर करता अन्तःकरण ।

दूटे जिसके कर-चरण । घर न छोड़ता वैसे ॥ १३ ॥

जब होता चित्त ऐसा स्थिर । तब कर प्राणका ओंकार ।

लाओ उसको मूर्ध्न्याकाशपर । सुषुम्ना मार्गसे ॥ १४ ॥

लय होता न होता आकाशमें । ऐसा धरना है उसे धारणामें ।

होता है मात्रात्रय अर्ध-बिंदुमें । तब विलीन ॥ १५ ॥

तब तो वह समीर । गगनमें कर स्थिर ।

ऐक्यमें जैसे ओंकार । लय कर बिंदुमें ॥ १६ ॥

रोकके इंद्रिय-द्वार जकड़े मन अंतर ।

तालमें रत्नके प्राण करते योग-धारणा ॥ १२ ॥

ओमित्येकाक्षरं ब्रह्म व्याहरन्मामनुस्मरन् ।

यः प्रयाति त्यजन्देहं स याति परमां गतिम् ॥ १३ ॥

तब मिटता है ओं स्मरण । लय होता गगनमें प्राण ।

प्रणव अन्तमें पूर्ण घन । रहता तब ॥ १७ ॥

तभी प्रणवैक नाम । यह एकाक्षर ब्रह्म ।

वह मद्रूप परम । जपते हुए ॥ १८ ॥

जो छोड़ देता है तन । त्रिशुद्धि मुझमें लीन ।

नहीं उसे मेरे विन । गति अन्य ॥ १९ ॥

मृत्यु समय असहाय स्थितिमें भगवत्स्मरण होगा क्या?—

अंतकालका स्मरण । करना सच अर्जुन ।

यह विचारता मन । कैसा होगा ॥ १२० ॥

इंद्रियां शिथिल होकर । जीवन-सुख डूब कर ।

मृत्यु-चिन्ह अंतर्बाहर । दीखने लगे ॥ २१ ॥

तब बैठ कर भला कौन । करेगा निरोध औ' धारण ।

कैसा करेगा अंतःकरण । स्मरण प्राणका ॥ २२ ॥

यदि ऐसा हो तेरा मन । संदेहात्मका तो अर्जुन ।

नित्य सेव्य मैं सेवालीन । होता हूं अंतमें ॥ २३ ॥

अनन्यचेताः सततं यो मां स्मरति नित्यशः ।

सस्याहं सुलभः पार्थ नित्ययुक्तस्य योगिनः ॥ १४ ॥

मामुपेत्य पुनर्जन्म दुःखालयमशाश्वतम् ।

नाप्नुवन्ति महात्मानः संसिद्धिं परमां गताः ॥ १५ ॥

करें उंच ब्रह्म उच्चार मनमें स्मरते मुझे ।

ऐसे जो तनको त्यागे पाता है गति उत्तम ॥ १३ ॥

अनन्य चित्त जो नित्य सदैव स्मरता मुझे ।

लीन जो मुझमें योगी पाता है सुखसे मुझे ॥ १४ ॥

मुझमें मिलके पाये महात्मा मोक्ष-सिद्धि जो ।

दुःखका घर जो जन्म न पाते हैं अशाश्वत ॥ १५ ॥

जीवन भर जो मेरी सेवा करता है अंतकालमें मैं उसकी सेवामें आता हूँ—

विषयोंको तिलांजलि देकर । प्रवृत्तिका जो निरोधकर ।

हृदयमें मद्रूप निरंतर । अनुभवते हैं ॥ २४ ॥

उस अनुभवका जो भोग । कराता क्षुधा-वृषाका त्याग ।

वहां चक्षु आदिकी मांग । रहती कहां ॥ २५ ॥

ऐसे एकात्म हुए निरंतर । हृदयमें मुझसे मिलकर ।

समाते जो समरस हो कर । उपासनामें ॥ २६ ॥

होता जब उनका देहावसान । उनको करना है मेरा स्मरण ।

तब होता यदि मेरा आगमन । तो भक्तिका मूल्य ही क्या ? ॥ २७ ॥

अंतकालमें कोई दीन । पुकार करता रुदन ।

तब क्या उसके कारण । दौड़ना पड़ता मुझे ॥ २८ ॥

भक्तोंकी भी यदि यही स्थिति । तब गावें क्यों भक्तिकी महति ।

न करे संदेह-ग्रस्त मति । ऐसी तू अर्जुन ॥ २९ ॥

जिस समय वह स्मरता । उस समय मैं पहुंचता ।

यह बोझ भी नहीं सहता । मन मेरा ॥ ३० ॥

मान यह अपना ऋण । भक्तोंके प्रति प्रतिक्षण ।

सेवा करना है लक्षण । अंतमें मेरा ॥ ३१ ॥

संभवता व्याकुलताका भाव । अनुभवेगा सुकुमार देह ।

मान मैं देता हूं उनको गेह । आत्म-बोधका ॥ ३२ ॥

फिर देता मेरे स्मरणकी । छाया घनी सुशीलताकी ।

तथा-दृढ बुद्धि नित्यताकी । उसको मैं ॥ ३३ ॥

अंतकालमें व्याकुल । न होते भक्त सकल ।

आते अति सकुशल । मम धाममें ॥ ३४ ॥

उतारकर देहकी केंचुली । झाडकर अहंकारकी धूली ।

भिन्नकर सद्वासना मैं भली । अपनमें समरस करता ॥ ३५ ॥

भक्तोंको भी देह-भाव नहीं । देहमें रहते हुए कहीं ।

इसलिए देह त्यागमें ही । नहीं वियोग ॥ ३६ ॥

तथा मेरा आना मरण कालमें । उनके लिये करना अपनेमें ।  
 ऐसा नहीं है वे जीवन-कालमें । हुए हैं समरस ॥ ३७ ॥  
 जैसे शरीरके सलीलमें । प्रतिविंब अस्तित्व रूपमें ।  
 दीखती किंतु जोस्ना साथमें । होती चद्रके ॥ ३८ ॥  
 ऐसा होता जो नित्य-युक्त । उसको मैं सुलभ नित ।  
 तभी देहांतमें निश्चित । मैं होता वह ॥ ३९ ॥  
 फिर क्लेश-तरुका झंझाड़ । तथा तापत्रयाग्निका कुंड ।  
 है मृत्यु-काकको दिया पिंड । उतारा हुआ ॥ ४० ॥  
 दुःखको जो है प्रसवता । महाभयको जो बढ़ाता ।  
 सकल दुःखका बनता । मूल-धन ॥ ४१ ॥  
 दुर्मतिका जो है मूल । तथा कु-कर्मका फल ।  
 व्यामोहका है केवल । स्वरूप ही ॥ ४२ ॥  
 संसारका है जो आसन । औ' विकारोंका महा-वन ।  
 सब व्याधियोंका है अन्न । परोसा हुआ ॥ ४३ ॥  
 जो है मृत्युका उच्चिष्ट । वृष्णा मानो मूर्तिमंत ।  
 जन्म-मरणका पथ । स्वभावसे ॥ ४४ ॥  
 भूलोंसे जो भरा हुआ । विकल्पका ढला हुआ ।  
 चौड़ है जो खुला हुआ । बिच्छुओंका ॥ ४५ ॥  
 जो है व्याघ्रका क्षेत्र । पण्यांगनाका मैत्र ।  
 विषय-विज्ञान यंत्र । सुपूजित ॥ ४६ ॥  
 राक्षसकी करुणा-सा । शीतल विष-घूंट-सा ।  
 तस्करका विश्वास-सा । वह है दिखाऊ ॥ ४७ ॥  
 कोढ़ीका है जो आलिंगन । काल-सर्पका मृदुपन ।  
 तथा बहेलियाका गान । धनंजय ॥ ४८ ॥  
 शत्रुका अतिथि सत्कार । मानो दुर्जनका आदर ।  
 अथवा जो महा-सागर । अनर्थका ॥ ४९ ॥  
 स्वप्नका जो है देखा स्वप्न । मृगजल सिंचित वन ।  
 या धूम्र-जका गगन । ढला हुआ ॥ १५० ॥

ऐसा है यह शरीर । जो मेरा रूप ले नर ।  
हो गये हैं जो अपार । रूपमें मेरे ॥ ५१ ॥

आब्रह्मभुवनाल्लोकाः पुनरावर्तिनोऽर्जुन ।

सामुपेत्य तु कौन्तेय पुनर्जन्म न विद्यते ॥ १६ ॥

ब्रह्म, इंद्रादि भी पुनर्जन्मसे मुक्त नहीं—

वैसे ब्रह्मपद प्राप्त कर भी । न चुकता पुनरावृत्त कभी ।

किंतु मरने पर जैसा कभी । न दुखता पेट ॥ ५२ ॥

अथवा जैसे जगनेपर । नहीं डुवाता स्नप्रका पूर ।

वैसे मुझमें मिलने पर । न होता संसार लिप्त ॥ ५३ ॥

जगदाकारका शीर्ष-स्थान । चिर-स्थायित्वका है प्रधान ।

शिखर-सम ब्रह्म-भुवन । लोकाचलका ॥ ५४ ॥

उस सत्यलोकका है एक प्रहर । अमरेंद्रकी आयु भरपूर ।

उठती है पंगत दिनमें निरंतर । चौदह इंद्रोंकी ॥ ५५ ॥

सहस्रयुगपर्यन्तमहर्षद्ब्रह्मणो विदुः ।

रात्रियुगसहस्रान्तां तेऽहोरात्रविदो जनाः ॥ १७ ॥

बदलती जब युग चौकडी हजार । तब होता ब्रह्मदेवका दिवस भर ।

सब उलटती ऐसी ही और हजार । तब होती है रात्र ॥ ५६ ॥

यह है वहांका दिन-रात । जो देखते हैं वे भाग्यवंत ।

देखते हैं यह वे स्वर्गस्थ । चिरंजीव ॥ ५७ ॥

सुरगणोंकी क्या बात । देख इंद्रकी ही गत ।

होते जाते दिनरात । चौदह इंद्र ॥ ५८ ॥

ब्रह्मादि लोक जो सारे भेजते फिर जन्ममें ।

पुनर्जन्म नहीं होता मुझसे मिलके फिर ॥ १६ ॥

सहस्र युगका होता ब्रह्मका दिन एक है ।

रात भी दिन जैसी ही कालोपासक मानते ॥ १७ ॥

ब्रह्मके जो आठ पहर । देखते हैं आंखभर ।  
कहलाते यहां पर । अहोरात्रविद ॥ ५९ ॥

अव्यक्ताद्वयक्तयः सर्वाः प्रभवन्त्यहरागमे ।  
रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

भूतग्रामः स एवायं भूत्वा भूत्वा प्रलीयते ।  
रात्र्यागमेऽवशः पार्थ प्रभवत्यहरागमे ॥ १९ ॥

होता जब ब्रह्म-भुवनमें उदय । उसकी गगना होना अवश्यप्राय ।  
ऐसे समय जो था अव्यक्तमें लय । होता व्यक्त विश्व ॥ १६० ॥  
अंत होते ही दिनके चार प्रहर । सूखता है विश्वका आकार सागर ।  
प्रातः समय होते ही वैसे ही फिर । उमड़ आता वह ॥ ६१ ॥  
शरद्ऋतुके प्रवेशमें । समाते घन गगनमें ।  
फिरसे आते ग्रीष्ममें । वही उमड़ ॥ ६२ ॥  
वैसे उदयमें ब्रह्म-दिनके । उमड़ते ढेर भूत सृष्टिके ।  
निमित्त हजार चौकड़ियोंके । मिटने तक ॥ ६३ ॥  
जब रात्रीका समय आता । विश्व अव्यक्तमें लय होता ।  
युग-सहस्रका तम जाता । होता विश्व उदय ॥ ६४ ॥  
कही क्यों यह उपपत्ती । विश्व प्रलय औ' संभूती ।  
ब्रह्म-भुवनमें जो होती । दिन-रातमें ॥ ६५ ॥  
देख उसकी महानताका मान । है वही सृष्टि बीजका संकलन ।  
पुनरावर्तनका अंतिम स्थान । दोनों ही आप ॥ ६६ ॥  
त्रिभुवनमें जो धनुर्धर । उसीका है सब विस्तार ।  
होता रचना चमत्कार । दिनोदयमें ॥ ६७ ॥

दिनमें व्यक्त होते हैं सभी भूत अव्यक्तसे ।  
होते विलय रात्रीमें सभी अव्यक्तमें फिर ॥ १८ ॥  
उठते मिटते सारे जीव संघ वही वही ।  
दिनमें जन्म लेते हैं रातमें मरते वही ॥ १९ ॥

आते ही रात्रीका समय । होता है जो उसीमें लय ।  
 स्वभावसे ही स-समय । अपने आप ॥ ६८ ॥  
 वृक्ष जैसे लेते बीज रूप । मेघ लेते गगनका रूप ।  
 औं अनेकत्व समाता आप । कहलाता जो साम्य ॥ ६९ ॥

परस्तस्मात्तुभावोऽन्योऽव्यक्तोऽव्यक्तात्सनातनः ।

यः सर्वेषु भूतेषु नश्यत्सु न विनश्यति ॥ २० ॥

इन सबसे अक्षर चैतन्य भिन्न है और वह अक्षर चैतन्य

भक्तिसे प्राप्त होता है—

सम-विषम वहां न दीखता कहीं । इसीलिये भूत यह भाषा भी नहीं ।

जैसे दूध ही बन जाता है दही । नाम रूप रहित ॥ १७० ॥

आकारका होते ही अभाव । जगतका मिटता जगत्व ।

किंतु जिससे होता है तत्व । वह रहता ही है ॥ ७१ ॥

इसका नाम सहज अव्यक्त । आकारमें होता है वही व्यक्त ।

यह होता है सापेक्ष सूचित । किंतु है एक ही ॥ ७२ ॥

पिघलाया स्वर्ण होता घन । घनके होते नाना भूषण ।

तत्व न रहता रूप घन । जब हो अलंकार ॥ ७३ ॥

घन अथवा भूषण । उसका मूल है स्वर्ण ।

जो व्यक्ताव्यक्त कारण । स्थिर-रूपसे ॥ ७४ ॥

न वह व्यक्त या अव्यक्त । न है नित्य न नाशवंत ।

दोनों भावोंसे जो अतीत । अनादि-सिद्ध ॥ ७५ ॥

यह जो विश्व हो कर है बसता । विश्व-नाश होकर भी न नासता ।

जैसे अक्षर पोंछनेसे न मिटता । बोध वैसा ॥ ७६ ॥

जैसे तरंग उठता गिरता । किंतु उदक अखंड रहता ।

वैसे भूत मात्रमें न नाशता । वह अविनाशी तत्व ॥ ७७ ॥

अव्यक्त दूसरा तत्व उस अव्यक्तसे परे ।

नाशसे सब भूतोंके रहे शाश्वत नित्य जो ॥ २० ॥

पिघलते हैं आभूषण । न गलता उसका स्वर्ण ।  
वैसे जीवाकारमें पूर्ण । मर्त्यमें जो अमर ॥ ७८ ॥

अव्यक्तोऽक्षर इत्युक्तस्तमाहुः परमां गतीम् ।  
यं प्राप्य न निवर्तन्ते तद्धाम परमं मम ॥ २१ ॥  
पुरुषः स परः पार्थ भक्त्या लभ्यस्त्वनन्यया ।  
यस्यान्तःस्थानि भूतानि येन सर्वमिदं ततम् ॥ २२ ॥

उस चैतन्यकी व्यक्ताव्यक्तता —

अव्यक्त कहनेसे सकौतुक । स्तुति न होती उसकी सार्थक ।  
न आता मन - बुद्धिमें सम्यक । इसी लिये ॥ ७९ ॥  
आकारत्व आनेपर जिसका । निराकारत्व न जाता उसका ।  
आकार लोपसे भी नित्यताका । न होता लोप ॥ १८० ॥  
इसीलिये उसे कहते हैं अक्षर । जिससे बोध होता है सविस्तर ।  
न दीखता विस्तार उसके पार । उसका नाम परमगति ॥ ८१ ॥  
किंतु मैं देहपुरमें संपूर्ण । रहता हूं निद्रस्तके समान ।  
नहीं करता चलन बलन । न करता इसीलिये ॥ ८२ ॥  
वैसे शरीरके कोई व्यापार । नहीं रुकते हैं धनुर्धर ।  
दस इंद्रियोंके हैं व्यवहार । चलते अव्याहत ॥ ८३ ॥  
अंतःकरणके चौराहे पर । लग रहा है विषय-बाजार ।  
मिले सुख-दुखका राज कर । मिलता जीवको ही ॥ ८४ ॥  
जैसे राजा सुखसे जब सोता । उसका राज-काज न रुकता ।  
प्रजा-जन करते सहजता । अपनी इच्छासे ॥ ८५ ॥  
वैसे बुद्धिका जानना । मनका है लेना-देना ।  
इंद्रियोंका भी करना । तथा स्फुरण वायुका ॥ ८६ ॥

कहा अक्षर अव्यक्त वही है गति अंतिम ।

वही मेरा परं-धाम वहांसे लौटता नहीं ॥ २१ ॥

मिले अनन्य भक्तीसे पार्थ परं-पुरुष जो ।

जिसमें रहते जीव जिससे व्याप्त है जग ॥ २२ ॥



वैसे ही सब शरीराचार । न चलाते चलत सुदर ।  
जैसे रविके न चलाकर । चलता त्रिलोक ॥ ८७ ॥

अर्जुन ! यह है ऐसा । शरीरमें निद्रित-सा ।  
इसीलिये हैं पुरुष । कहते इसको ॥ ८८ ॥

तथा प्रकृति जो पतिव्रता । उसका है यह पत्नीव्रत ।  
इसीलिये यह कहलाता । पुरुष है ॥ ८९ ॥

किंतु वेदोंका भी बहुश्रुतपन । देख न सकता इसका अंगन ।  
होता यह गगनका आच्छादन । धनुर्धर ॥ ९० ॥

यह जानकर योगीश्वर । उसको कहते परम पर ।  
जो है अनन्यगतिका घर । टूंडकर आते हैं ॥ ९१ ॥

ऐसा यह अक्षर चैतन्य भक्तिसे प्रकट होता है—

जिनका तन मन वचन । नहीं सुनता अन्य कथन ।  
पकता एक निष्ठका धान । इस खेतमें ॥ ९२ ॥

यह त्रैलोक्य ही पुरुषोत्तम । ऐसा सच्या जिनका मनोधर्म ।  
वह सदा आस्तिकोंका आश्रम । है धनंजय ॥ ९३ ॥

जो निगर्वियोंका मान । गुणातीतका है ज्ञान ।  
मुखका है उपवन । निरिच्छोंका ॥ ९४ ॥

संतोषका परोसा जो पक्वान्न । अर्चित अनाथोंका मातृ-स्थान ।  
भक्ति-नगरका पथ महान । सरल सुलभ ॥ ९५ ॥

यह एकेक कह कर । खोयें क्यों काल धनुर्धर ।  
वहां जानेसे वह ठौर । होता है स्वयं ॥ ९६ ॥

जैसे हिम-शीतकी लहर । शीतल करता तप्त नीर ।  
या सूर्य सम्मुख आ अंधार । होता प्रकाश ॥ ९७ ॥

वैसे संसार भी अर्जुन । पहुंचकर संपूर्ण ।  
वनता है मोक्ष स्थान । अनायास ॥ ९८ ॥

अग्नि-कुंडमें जैसे जो आया । वह ईधन ही अग्नि भया ।  
चुनकर भी हाथ न आया । काष्ठपन फिर ॥ ९९ ॥

जैसे डली जो गूडकी । रूप न लेती ईश्वकी ।  
बुद्धिमंत ले बुद्धिकी । कितनी थाह ॥ २०० ॥

अथवा लोहका कनक भया । यह पारसने सहज किया ।  
फिर उसका लोहपन आया । यह असंभव ॥ १ ॥

घृत बनकर एक बार । असंभव फिर होना क्षीर ।  
वैसे ही वह धाम पाकर । नहीं पुनरावर्तन ॥ २ ॥

ऐसा वह मेरा परम । निजधाम सर्वोत्तम ।  
अंतःकरणका मर्म । कहता तुझसे ॥ ३ ॥

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

मृत्यु समयकी दो स्थितियां—

इसको जाननेका प्रकार । अति सुलभ है इक और ।  
देह त्यागके स-अवसर । पाते योगीजन ॥ ४ ॥

अकस्मात् ऐसा भी घड़ता । अनवसर तन गिरता ।  
तब है पुनः आना पड़ता । देहमें उन्हें ॥ ५ ॥

देह छोड़कर सकाल । ब्रह्म होते हैं वे तत्काल ।  
देह छोड़कर अकाल । आते संसारमें ॥ ६ ॥

सायुज्य तथा पुनरावर्तन । वह है सब अवसराधीन ।  
वह अवसर कहां महान । तुझसे अब ॥ ७ ॥

अब तू सुन अर्जुन । मृत्युके नशामें जान ।  
पांचों करते प्रयाण । अपनी राहसे ॥ ८ ॥

होता है प्रयाणकाल प्राप्त । न होती है बुद्धि भ्रम-प्रस्त ।  
तथा न होता सब विस्मृत । न वरता मन ॥ ९ ॥

किस काल गया कैसे तजके देह साधक ।

आता है या न आता है कइता मैं सुनो अब ॥ २३ ॥

यह चेतन-वर्ग संपूर्ण । मरण कालमें भी नवीन ।

आकलनसे होता प्रसन्न । ब्रह्म बोधके ॥ २१० ॥

चैतन्य-वर्गका सचेतन । कालमें होता मरणासन्न ।

अग्नि-सहायतासे जान । संभव होता ॥ ११ ॥

हवा या पानीसे जब । बुझती है ज्योति तव ।

देखती क्यों दृष्टि कब । अपनी ही ॥ १२ ॥

वैसे देहावसानकी विषमतासे । देह भरता है अंतरबाह्य रलेष्मसे ।

तेज बुझता तव अग्निका उससे । सहज धनुर्धर ॥ १३ ॥

न रहता जब प्राणका प्राण । न होता है चतन्य अग्नि विन ।

तब रहकर सतेज ज्ञान । क्या होगा शरीरमें ॥ १४ ॥

जब है शरीरका अग्नि जाता । केवल वह कीचड रहता ।

तनमें तब खोजता रहता । मृत्यु घटिका ॥ १५ ॥

पूर्व स्मरण जहां संपूर्ण । थाम लेता कालमें प्रयाण ।

शरीर त्यज ब्रह्म-निर्वाण । पाना स्वरूपमें ॥ १६ ॥

किंतु कीचमें देह रलेष्मकी । फंसी तब शक्ति चेतनाकी ।

कैसी बात भूत-भविष्यकी । रहेगी स्मरण ॥ १७ ॥

अजी ! जीवन भरका अभ्यास । भूल गया अंतकालमें खास ।

जैसे थायी देखते ही प्रकाश । बुझा हाथका ॥ १८ ॥

रहने दो यह सकल । ज्ञानको अग्नि ही है मूल ।

अग्निका ही है पूर्ण बल । प्रयाण कालमें ॥ १९ ॥

अग्निज्योतिरहः शुक्लः षण्मासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

अंदर अग्नि-ज्योतिका प्रकाश । बाहर शुक्ल पक्ष औ' दिवस ।

तथा षण्मासोंमें कोई भी भास । उत्तरायणका ॥ २२० ॥

अग्निसे दिन शुक्लार्ध जोडके उत्तगयण ।

जाता जो जुडता ब्रह्म अंतमें ब्रह्म जानके ॥ २४ ॥

मृत्युसमयकी पहली स्थिति-चैतन्यप्रधान, प्रकाश प्रधान—

ऐसे समय-योगमें नियत । होता है जिसका देहपात ।  
जो ब्रह्म विद् करता प्राप्त । परमपद ॥ २१ ॥  
सुन तू अब धनुर्धर । सामर्थ्य जो सु-अवसर ।  
सरल मार्ग है स्वपुर । पहुंचनेका ॥ २२ ॥  
अग्नि प्रथम पावरी । ज्योतिर्मयता दूसरी ।  
तथा दिवस तीसरी । शुक्लपक्ष ॥ २३ ॥  
तथा षण्मास उत्तरायण । वह है ऊपरका सोपान ।  
पाते हैं सायुज्य-सिद्धिदिन । इससे योगी ॥ २४ ॥  
उत्तम काल है बहुत । कहलाता अर्चिरा पथ ।  
कहता हूं अकाल पार्थ । सुन तू अब ॥ २५ ॥

धूमो रात्रिस्तथा कृष्णः षण्मासा दक्षिणायनम् ।  
तत्र चान्द्रमसं ज्योतिर्योगी प्राप्य निवर्तते ॥ २५ ॥

तम प्रधान मृत्यु समय—

समयमें जव प्रयाणके । उभार आवे वात-श्लेष्मके ।  
आवरण हो अंधःकारके । अंतःकरणपे ॥ २६ ॥  
इंद्रियां होती जैसे काष्ठ । स्मृति होती भ्रममें नष्ट ।  
मन होता है पथ भ्रष्ट । तथा घुटता प्राण ॥ २७ ॥  
मिटता अग्निका अग्निपन । रहता है धूम ही संपूर्ण ।  
जिसमें चेतनाकी घुटन । होती शरीरमें ॥ २८ ॥  
जैसे चंद्रपर बादल । आता है घना औ' सजल ।  
तव ना घना या उज्वल । रहता प्रकाश ॥ २९ ॥  
न मरता वह न सावध । जीवितसह पडता स्तब्ध ।  
ऐसी आयु-कालकी मर्याद- । प्रतीक्षामें रहता ॥ २३० ॥

धूमसे रात कृष्णार्ध जोड़के दक्षिणायन ।  
जाता जो लौटता पीछे पहुंचे चंद्र-लोकको ॥ २५ ॥

जहां मन-बुद्धि-करण । दूबा धूम कुलावरण ।  
 वहां अनुभवका ज्ञान । दूबा जीवनका ॥ ३१ ॥  
 जहां हाथका भी जाता । वहां लाभकी क्या कथा ।  
 प्रयाणकाल अवस्था । होती ऐसे ॥ ३२ ॥  
 यहां देहमें ऐसी स्थिति । वहां कृष्ण पक्ष औ' राति ।  
 षण्मासमें घटिका आती । दक्षिणायनकी ॥ ३३ ॥  
 जब पुनरावर्तनका घर । प्रयाण समयमें जाता भर ।  
 तब स्वरूप-सिद्धि समाचार । सुने कौन ॥ ३४ ॥  
 ऐसा जिस योगीका शरीर पडता । योगी होनेसे चंद्रलोक ही मिलता ।  
 वहांसे फिर पुनरावर्तन होता । संसारमें ॥ ३५ ॥  
 कहा मैंने अकाल अर्जुन । वह यही है इसको जान ।  
 धूर्ममार्ग पुनरावर्तन । यही है जो ॥ ३६ ॥  
 यहां वह अचिरामार्ग । चलता हुआ औ' सलग ।  
 सहज सुलभ सुभग । मोक्ष-दायक ॥ ३७ ॥

शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्ययावर्तते पुनः ॥ २६ ॥

किंतु जो मद्रूप है वह किसी मार्गसे आय तो भी ब्रह्मपद पाता है—

ये दो ऐसे अनादि पथ । सरल तथा टेडा पार्थ ।

तभी बताये मैंने सार्थ । तुझको अब ॥ ३८ ॥

क्यों कि मार्ग अमार्ग देखना । सच्चा झूठा यह जान लेना ।

हित अहित समझलेना । अपने हितार्थ ॥ ३९ ॥

कोई भली नांव छोडकर । कूदेगा क्या नदीके भीतर ।

तथा सीधी राह जानकर । चलेगा क्या कुपथ ॥ २४० ॥

जानता जो विष औ' अमृत । छोडता है क्या वह अमृत ।

वैसा कोई छोड सीधा पथ । चलें क्यों टेडा ॥ ४१ ॥

प्रकाश और अंधार दोनों मार्ग अनादि हैं ।

निस्तार करता एक घेरेमें एक डालता ॥ २६ ॥

इसीलिये अर्जुन प्रथम । जानना उत्तम अधम ।

जाननेसे समयमें काम । होगा सब व्यर्थ ॥ ४२ ॥

वैसे देहांतमें बड़ा विषम । इन मार्गोंका है बड़ा संभ्रम ।

जीवन भर अभ्यासका काम । होगा सब व्यर्थ ॥ ४३ ॥

अर्चरा मार्ग भूलकर । पड़े तो धूम्र पथपर ।

पड़ेंगे संसार-सागर । भंवर-चक्रमें ॥ ४४ ॥

देख कर ये बड़े सायास । किस भांति मिटेंगे त्रास ।

सोचकर यह पथ खास । कहा जायेगा ॥ ४५ ॥

ऐसे ब्रह्मपद महान । दूसरेसे पुनरावर्तन ।

द्वैवसे अंतकालका क्षण । जैसा हो वैसा मिलेगा ॥ ४६ ॥

नैते सृती पार्थ जानन्योगी मुह्यति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

तब कहे देव यह नहीं ऐसा । कब क्या मिलेगा जाने कोन कैसा ।

देह-पातसे ब्रह्म बनता जैसा । रहा मार्गसे ही ॥ ४७ ॥

तब रहे या जाये यह तन । हम वह ब्रह्म है यह जान ।

डोरीपे सर्पत्वका आरोपण । मिथ्या है इसलिये ॥ ४८ ॥

मुझे तरलपन है या नहीं । भासता क्या यह पानीको कहीं ।

पानी जो है पानी ही कभी कहीं । वैसे ही पार्थ ॥ ४९ ॥

तरंगाकारसे न जन्मता । तरंग लोपसे न मरता ।

देहमें रहते ब्रह्म होता । देहसे जो ॥ २५० ॥

शरीरत्व नहीं रहा खास । अब उन तत्वज्ञोंके पास ।

भला होगा क्या किसका नाश । इसमें क्या रहा ॥ ५१ ॥

देशकालादि यदि संपूर्ण । भये आपही जब तत्क्षण ।

फिर पथका अनुसंधान । रहा किसके लिये ॥ ५२ ॥

ऐसे जो जानके मार्ग योगी होता न मोहित ।

तभी तू सर्वदा पार्थ योगसे युक्त हो रह ॥ २७ ॥

अजी ! जब यह घट फूटता । घटाकाश है राहमें लगता ।  
वह महदाकाशमें मिलता । या रहता वहीं ॥ ५३ ॥

यहां है ऐसा प्रकार । मिटता मात्र आकार ।  
गगन है एकाकार । सदा सर्वत्र ॥ ५४ ॥

होता है जब यह बोध । न रहता मार्गका द्वैध ।  
बनने पर सोऽहं सिद्ध । योगियोंको ॥ ५५ ॥

इसका कारण पांडुसुत । तुम्हें बनना योग-युक्त ।  
जिससे सर्वदा समता । रहगी अपनेमें ॥ ५६ ॥

तबहो कुछ भी कभी । देह बंध हो न हो तभी ।  
अखंड ब्रह्म बोध कभी । न बिगडेगा ॥ ५७ ॥

सभी प्रकारके मोहसे मुक्त मनुष्य—

वह कल्पारंभमें न जनमता । कल्पांतमें भी वह नहीं मरता ।  
स्वर्ग संसारादिमें नहीं फंसता । सृष्टि-कालमें ॥ ५८ ॥

जिस बोधसे वह योगी बनता । उसकी सरलता अनुभवता ।  
अन्य भोगोंको तौलकर तजता । स्वरूपावस्थामें ॥ ५९ ॥

अर्जुन इंद्रादि देव । मानते अपना सर्वस्व ।  
वह राज्य-भोग वैभव । मानता तुच्छ ॥ २६० ॥

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा

योगी परं स्थानमुपैति चाद्यम् ॥ २८ ॥

जो वेदका यज्ञ तथा तपोंका  
दानादिका पुण्य कहा गया है ।

जो लांघता सर्व हि जानके तो  
योगी चढे आद्य महान धाम ॥ २८ ॥

यदि पुण्य वेदाध्ययनका । तथा बहार यज्ञ-फलका ।

प्राप्त सर्वस्व तप दानका । धनंजय ॥ ६१ ॥

मिलकर सब पुण्यका खेत । बहर पकने पर भी पार्थ ।

ब्रह्मानंदकी तुलनामें व्यर्थ । जो नित्य निर्मल ॥ ६२ ॥

तुलनामें जो नित्यानंदके । तुलनामें डाले तो उपमाके ।

छोड़ा नहीं है उस सुखके । साधन यज्ञादि हैं ॥ ६३ ॥

न नासता जो न खूटता । भोगीको सदा तृप्ति देता ।

भावी महा-सुखका होता । बंधुही वह ॥ ६४ ॥

ऐसे जिस दृश्य सुखका । अधिष्ठान हैं संसारका ।

प्राप्तव्य है शत-मखका । न मिलता कभी ॥ ६५ ॥

उस अलौकिकको योगीश्वर । तोलता है हथेली पर ।

स-कौतुक अनुमान कर । कहता हलका ॥ ६६ ॥

फिर जिस सुखका अर्जुन । रचकर भलासा सोपान ।

प्राप्त करता है सिंहासन । ब्रह्म-सुखका ॥ ६७ ॥

### ज्ञानेश्वरका उपसंहार—

ऐसा जो चराचरैक्य भाग्य । ब्रह्मेशके आराधना योग्य ।

योगी जनके महायोग्य । योग धन जो ॥ ६८ ॥

वह सकल कलाकी कला । परमानंदका है पुतल ।

जीवोंका परम जिह्वाला । विश्वके जो ॥ ६९ ॥

सर्वज्ञताका है जो जीवन । यादव कुलदीप पावन ।


बोला धनंजयसे श्रीकृष्ण । इस भांति ॥ २७० ॥

कुरु क्षेत्रकी ऐसी कथा । संजय राजासे कहता ।

उसीको है आगे सुनाता । ज्ञानदेव निवृत्तिदास ॥ २७१ ॥

गीता श्लोक २८

ज्ञानेश्वरी ओवी २७१-





## राज-विद्या = समर्पणयोग

९

पित्र-रूपमें गुरु-वंदन—

अजी ! ध्यानसे चित दीजिये । सब सुखका पात्र बनिये ।

प्रतिज्ञोत्तर यह सुनिये । प्रकट बात ॥ १ ॥

प्रौढ़तासे यह नहीं बोलता । आप सर्वज्ञोंसे स-ममता ।

ध्यान दें यह विनय करता । सर्वज्ञ-समाजसे ॥ २ ॥

लाड़लेके सब लाड़ पूर्ण होते । सब ही मनोरथ संपन्न होते ।

मातापिता जब हैं श्रीमंत होते । आपके समान ॥ ३ ॥

आपकी कृपा-दृष्टिके रससे । प्रसन्नताका वाग खिलनेसे ।

उसकी छायामें सोता सुखसे । श्रांत जो मैं ॥ ४ ॥

प्रभु आप हैं सुखामृतके सागर । हम पाते शीतलता इच्छानुसार ।

यहां पर भी स्नेहार्थ सकुचाकर । कहां पायें शांति ॥ ५ ॥

यों तो बालक तुतलाता । टेढ़ा मेढ़ा पग रखता ।

उससे स-कौतुक माता । रीझती सदा ॥ ६ ॥

वैसा आप सन्तोंका प्रेम । चाहते जिसे सदा हम ।

इसीलिये करते प्रेम । श्री चरणोंमें ॥ ७ ॥

बोलनेमें क्या है मेरी योग्यता । जहां सर्वज्ञ भावा-दृश श्रोता ।

सरस्वती सुत है क्या सीखता । देकर पाठ ॥ ८ ॥

कितना ही बड़ा क्यों न हो ज्योतिरिंगण । नहीं प्रकाशता भानुर्बिंबके समान ।

नहीं मिलता अमृत थाल सम पकवान्न । उसका उपाय क्या ? ॥ ९ ॥

हिमकरको पंखा झलना । नाद-ब्रह्मको गाना सुनाना ।

अथवा भूषणको सजाना । होता क्या ऐसा ? ॥ १० ॥

कहिए सुगंधको क्या सूंघना । सागरको कहां स्नान करना ।

आकाशको जिसमें समाना । क्या लवें ऐसा ॥ ११ ॥

आप सब जिससे वृत्त होंगे । जिसको सु-प्रवचन कहेंगे ।

सुनके मनमें प्रसन्न होंगे । ऐसा वक्तृत्व कहां ? ॥ १२ ॥

किंतु प्रकट होते ही गभस्ति । न उतारते क्या हाथ आरती ।

न देते क्या अर्घ्यांजलि स-भक्ति । महा-सागरको ॥ १३ ॥

आप हैं स्वामी महेशकी मूर्ति । दुबला मैं पूजता हूँ स-भक्ति ।

तभी विल्व छोड़ दूँ गंगावती । स्वीकार करेंगे ॥ १४ ॥

पिताकी थालमें हाथ डाल कर । खिलाता शिशु जब पिताको कौर ।

प्रेम-भरसे तब पिता सत्वर । झुकके खोलता मुख ॥ १५ ॥

वैसा मैं करता हूँ आपसे । तुतलाता हूँ बाल-मतिसे ।

तथा सुनते आप मोदसे । यह है प्रेम-भाव ॥ १६ ॥

ऐसी आत्मीयतासे मोहित । सन्त-समूह है अति-ग्रस्त ।

नहीं होगा स्नेहका किंचित । भार आपको ॥ १७ ॥

आघात करता जब शिशुका मुख । प्रेमार्द-माता स्तन्य देती अधिक ।

रोषसे बढ़ता सदा प्रेम अधिक । प्रिय-वस्तुके ॥ १८ ॥

मुझ बलकका यह वचन । आपका निद्रस्त कृपालूपन ।

जागृत करेगा यह मैं जान । बोला हूँ आपसे ॥ १९ ॥

### कार्यकी और गुरु-कृपाकी महता—

पकाते क्या कभी पालमें चांदनीको । पंखेसे गति देते हैं क्या पवनको ।

खोल चढ़ाते कैसे कहो गगनको । मुझसे आप ॥ २० ॥

तरल नहीं करना पड़ता पानी । नवनीतमें नहीं पैठती मथनी ।

लज्जित हो अभिव्यक्त न होती वाणी । आपके सम्मुख ॥ २१ ॥

शब्द-ब्रह्म जिस खटौले पर । सोता है शब्द कुंठित हो कर ।

देश-भाषामें यह गीता-स्तर । कहनेकी योग्यता क्या ? ॥ २२ ॥